

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

उदयपुर

Rashtradoot

फोन:- 2418945 फैक्स:- 0294-2410146

वर्ष: 32

संख्या: 195

प्रभात

उदयपुर, सोमवार 19 मई, 2025

आर.जे. 7202

पृष्ठ 6

मूल्य 2.50 रु.

पाकिस्तान यूट्यूबर ज्योति मल्होत्रा को एसेट की तरह विकसित कर रहा था

पहलगाम आतंकी घटना के बाद आईबी ने ज्योति मल्होत्रा का नाम संदिग्धों की सूची में शामिल किया था

हिसार, 18 मई। जासूसी के आरोप में पकड़ी गई हरियाणा के हिसार की ज्योति मल्होत्रा को लेकर अब तरह तरह के खुलासे हो रहे हैं। कोर्ट ने शनिवार को ही उसे पांच दिन की पुलिस कस्टडी में भेजा और माना जा रहा है कि पूछताछ में कई तरह के खुलासे होंगे। इस कड़ी में अब एक नई बात सामने आ रही है।

एसपी हिसार शशांक कुमार सावन ने रविवार को बताया कि पाकिस्तान उसे एक एसेट की तरह विकसित कर रहा था। इसके अलावा ज्योति प्रायोजित यात्राओं पर पाकिस्तान जाती थी। वह पहलगाम हमले से पहले पाकिस्तान में थी। पूछताछ में पता चला है कि उसके साथ कुछ और लोग भी शामिल हैं, जिनके बारे में पता किया जा रहा है।

तीन बार पाकिस्तान जा चुकी ज्योति को पहलगाम आतंकी घटना और ऑपरेशन सिंदूर के बाद केंद्रीय जांच एजेंसी आईबी ने संदिग्धों की

- **यूट्यूबर ज्योति तीन बार पाकिस्तान जा चुकी है। दानिश के कहने पर ज्योति के पाकिस्तान में ठहरने व घूमने का प्रबंध उसके जानकार अली अहवान ने किया था।**

सूची में शामिल किया था। देश की खुफिया सूचनाएं साझा करने का इनपुट मिलने के बाद से ज्योति के मोबाइल फोन और सोशल मीडिया अकाउंट ट्रैक किए जा रहे थे।

हिसार के डीएसपी कमलजीत ने बताया कि न्यू अग्रसेन एक्सटेंशन कॉलोनी निवासी ज्योति "टैवल विद जो" नाम से यू-ट्ययूब चैनल चलाती है। जांच में पता चला है कि वह 2०23 में बीजा लगवाने के लिए पाकिस्तान गई कमीशन गई थी। वहां उसकी मुलाकात एहसान उर रहीम उर्फ दानिश से हुई। इसके बाद उसने दानिश से फोन पर संपर्क शुरू कर दिया और तीन बार पाकिस्तान की यात्रा की। पाकिस्तान में

दानिश के कहने पर वह अली अहवान से मिली।

अली अहवान ने ज्योति के ठहरने व घूमने का प्रबंध करने के साथ उसकी मुलाकात पाकिस्तानी इंटेलीजेंस के अधिकारियों से कराई। ज्योति ने पुलिस को बताया कि दानिश के कहने पर वह पाकिस्तानी इंटेलीजेंस ऑपरेटिव (पीआईओ) के शाकिर उर्फ राणा शाहबाज से मिली और उसका मोबाइल नंबर भी लिया।

डीएसपी ने बताया कि ज्योति ने शाकिर का फोन नंबर अपने मोबाइल में जट रंधावा नाम से सेव किया। भारत आने के बाद वह शाकिर सहित अन्य से वॉट्सऐप, स्नैप चैट, टेलीग्राम के

माध्यम से संपर्क में रहने लगी और देश विरोधी सूचनाएं उन तक पहुंचाने लगी। भारत सरकार के विदेश मंत्रालय ने दानिश को जासूसी के आरोप में वांछित घोषित कर रखा है।

पुलिस सूत्रों के अनुसार ज्योति ने भारतीय सैन्य ठिकानों से संबंधित संवेदनशील जानकारी पाकिस्तान भेजी। पाकिस्तानी एजेंसियों ने सोशल मीडिया पर पाकिस्तान की सकारात्मक छवि दिखाने के लिए सक्रिय रूप से ज्योति का इस्तेमाल किया। प्रारंभिक जांच में पता चला है कि ज्योति के पीआईओ के एक व्यक्ति के साथ नजदीकी संबंध हैं। ज्योति पाकिस्तान के अलावा इंडोनेशिया में बाली की भी यात्रा कर चुकी है।

बता दें कि हिसार पुलिस ने पाकिस्तान के लिए जासूसी करने वाले छह लोगों को गिरफ्तार किया है, जिनके यूट्यूबर ज्योति मल्होत्रा तथा उसके पांच साथी शामिल हैं।

आरएसएस मुख्यालय हमले का मास्टर माइंड सैफुल्लाह मारा गया

आतंकी सैफुल्लाह को सिंध में मतली फलकारा चौक के पास अज्ञात हमलावरों ने गोली मारी

नयी दिल्ली, 18 मई। ऑपरेशन सिंदूर से सहमे पाकिस्तान को एक और बड़ा झटका लगा है। पाकिस्तान के सिंध में लश्कर-ए-तैयबा और जमात का आतंकवादी रजुल्लाह निजामनी उर्फ अब् सैफुल्लाह मारा गया। पाकिस्तान के सिंध में मतली फलकारा चौक के पास अज्ञात हमलावरों ने सैफुल्लाह को गोली मार दी। सूत्रों के हवाले से यह सूचना सामने आई है।

ज्ञातव्य है कि सैफुल्लाह नेपाल में लश्कर के माइयूल पर काम कर रहा था और भारत में आतंकियों की घुसपैठ और आर्थिक मदद जुटाने जैसे गंभीर अपराधों को अंजाम दे रहा था। सैफुल्लाह लश्कर के ऑपरेशनल कमांडर आजम चौमा उर्फ बाबाजी का सहयोगी था। सैफुल्लाह 2०06 में नागपुर के आरएसएस मुख्यालय पर हुए हमले में शामिल था। इसके अलावा रामपुर स्थित सीआरपीएफ कैंप पर हुए आतंकी हमले और आईआईएससी बेंगलुरु पर हमले की साजिश में भी

सोलापुर की टैक्सटाइल फैक्टरी में आग से 8 की मौत

मुंबई, 18 मई। महाराष्ट्र के सोलापुर जिले में रविवार तड़के एक फैक्टरी में लगी भीषण आग में आठ लोगों की मौत हो गई, जिनमें तीन महिलाएं और एक डेढ़ साल का बच्चा शामिल है। यह हादसा सोलापुर एमआईडीसी स्थित सेंट्रल टेक्सटाइल मिल्स में सुबह करीब 3:45 बजे हुआ।

प्राथमिक जानकारी के अनुसार, फैक्टरी में शॉर्ट सर्किट के कारण आग लगी। मृतकों में फैक्टरी के मालिक हाजी उस्मान हसनभाई मंसूरी, डेढ़ वर्ष

- **मरने वालों में फैक्टरी का मालिक, उसके परिवार के तीन सदस्य तथा चार श्रमिक हैं।**

के पोते सहित उनके परिवार के तीन सदस्य शामिल हैं। अग्निकांड में चार श्रमिक भी मरे हैं। एक अधिकारी ने बताया कि आग इतनी भीषण थी कि उसे काबू में करने में दमकल विभाग को करीब पांच से छह घंटे लग गए। अभी भी आग बुझाने का काम जारी है। फैक्टरी में लगी आग के कारण हुए नुकसान का आकलन किया जा रहा है। फिलहाल मामले की जांच जारी है और प्रशासन ने पीड़ित परिवारों को हर संभव मदद का आश्वासन दिया है।

- **लश्कर-ए-तैयबा और जमात का आतंकवादी अबु सैफुल्लाह लश्कर के नेपाल माइयूल पर काम कर रहा था तथा भारत में आतंकियों की घुसपैठ व आर्थिक मदद जुटाने जैसे गंभीर अपराधों को अंजाम दे रहा था।**

इसका हाथ था। सैफुल्लाह खालिद

(शेष अंतिम पृष्ठ पर)

अमृतसर में 1०2 करोड़ की हेरोइन के साथ 3 गिरफ्तार

अमृतसर, 18 मई। पंजाब में सीमा पार से मादक पदार्थों की तस्करी पर एक बड़ी कार्रवाई करते हुए, कमिश्नरेट पुलिस अमृतसर ने एक अंतर्राष्ट्रीय तस्करी गिरोह का भंडाफोड़ किया और 1०.248 किलोग्राम हेरोइन के साथ तीन आरोपियों को गिरफ्तार किया। अंतर्राष्ट्रीय बाजार में इसकी कीमत 1०2 करोड़ से अधिक बताई जा रही है। पुलिस महानिदेशक गौरव यादव ने

रविवार को बताया कि प्रारंभिक जांच से पता चला है कि आरोपी संदीप सिंह पिछले छह वर्षों से सीमा पार से पाकिस्तानी तस्करों के संपर्क में था। उसकी गिरफ्तारी से तस्करी के एक प्रमुख नेटवर्क का भंडाफोड़ हुआ है। उन्होंने बताया कि इस संबंध में एनडीपीएस अधिनियम के तहत एफआईआर इस्लामाबाद पुलिस स्टेशन में दर्ज की गई है।

ट्रंप सोमवार को पुतिन और ज़ैलैंस्की से फोन पर बात करेंगे

वाशिंगटन, 18 मई। अमेरिका के राष्ट्रपति डॉनल्ड ट्रंप ने शनिवार को कहा कि वह सोमवार को रूसी राष्ट्रपति व्लादिमीर पुतिन और यूक्रेनी राष्ट्रपति वलोदिमिर ज़ैलैंस्की से अलग-अलग बात करेंगे ताकि दोनों देशों के बीच युद्धिवराम समझौते को आगे बढ़ाया जा सके। ट्रंप ने दृढ़ सोशल पर एक पोस्ट में कहा, मैं सोमवार को सुबह दस बजे रूस के राष्ट्रपति व्लादिमीर पुतिन से

- **ट्रंप ने कहा, औसतन हर सप्ताह पाँच हजार से ज्यादा रूसी और यूक्रेनी सैनिक मारे जा रहे हैं।**

टेलीफोन पर बात करूंगा। उन्होंने कहा कि इस बातचीत का विषय 'खुनखराबे' को रोकना होगा, जिसमें औसतन हर सप्ताह पांच हजार से ज़्यादा रूसी और यूक्रेनी सैनिक मारे जा रहे हैं। ट्रंप ने कहा कि वह इसके बाद वे यूक्रेन के राष्ट्रपति ज़ैलैंस्की से बात करेंगे और फिर राष्ट्रपति ज़ैलैंस्की के साथ नाटो के विभिन्न सदस्यों से बात करेंगे।

हैदराबाद के गुलज़ार हाउस में आग से 17 की मौत

सुबह 6 बजे ग्राउण्ड फ्लोर पर दुकानों में लगी आग तेजी से ऊपर की मंजिलों में फैल गई।

हैदराबाद, 18 मई। आंध्र प्रदेश की राजधानी हैदराबाद में चारमीनार के पास गुलज़ार हाउस में रविवार तड़के भीषण आग लगने से 17 लोगों की मौत हो गयी। जिनमें 8 बच्चे भी शामिल हैं। घटना के समय इमारत में 3० से ज्यादा लोग मौजूद थे। इनमें से 15 से ज्यादा लोगों को रेस्क्यू किया गया। प्रधानमंत्री नरेन्द्र मोदी ने घटना पर दुःख जताया है और मृतकों के परिजनों और घायलों के लिए अनुग्रह राशि दिये जाने की घोषणा की है।

तेलंगाना राज्य आपदा प्रतिक्रिया और अग्निशमन सेवा विभाग के अनुसार चारमीनार के गुलज़ार हाउस में सुबह 6:16 बजे भूतल पर आग लगी जो तेजी से ऊपरी मंजिलों तक फैल गई। अग्निशमन, तलाश और बचाव अभियान एक साथ शुरू किया गया।

अग्निशमन विभाग के कर्मियों ने पहली मंजिल पर फंसे सत्रह व्यक्तियों को बचाया और इलाज के लिए अस्पतालों में भर्ती कराया। कुछ देर बाद विभिन्न स्थानों से कुल 12 अग्निशमन उपकरण घटनास्थल पर पहुंचे। कड़ी मुशवकत के बाद दमकलकर्मियों ने करीब दो घंटे बाद आग पर काबू पा लिया।

- **इमारत में 30 से अधिक व्यक्ति थे। इनमें से 15 से अधिक को रेस्क्यू किया गया। बिल्डिंग में सिर्फ एक संकरी सीढ़ी थी। लोग इससे बाहर नहीं निकल सके और दम घुटने से मौत हुई।**

ब्रोंटो स्काईलिफ्ट हायड्रॉलिक प्लेटफॉर्म और फायर रोबोट ने इस अभियान में अहम भूमिका निभाई।

आग लगने के कारणों की फिलहाल पता नहीं चल पाया है। संपत्ति के नुकसान का आकलन अभी नहीं हो पाया है। पुलिस के मुताबिक, बिल्डिंग के ग्राउंड फ्लोर पर जूलरी की दुकानें थीं और ऊपर के फ्लोर पर लोग रहते थे। आग दुकानों में लगी और ऊपर तक फैल गई। बिल्डिंग में सिर्फ एक संकरी सीढ़ी थी, जिससे लोग बाहर नहीं निकल सके और दम घुटने से मौत हो गई।

मुख्यमंत्री एरेवंत रेड्डी ने घटना पर गहरा दुःख व्यक्त किया और तत्काल बचाव और राहत उपायों के आदेश दिए।

केरल कांग्रेस ने शशि थरूर विवाद से दूरी बनाई

केरल के नेताओं का कहना है कि थरूर कार्यसमिति के सदस्य हैं, उन पर केन्द्रीय नेतृत्व ही राय दे सकता है

- **विपक्ष के नेता सतीसन ने कहा कि पूर्व संयुक्त राष्ट्र राजनयिक अंतर्राष्ट्रीय अवसरों की तलाश कर सकते हैं, लेकिन पार्टी नेतृत्व की अनुमति से ही ऐसा होना चाहिए।**

राष्ट्र राजनयिक अंतर्राष्ट्रीय अवसरों की तलाश कर सकते हैं, लेकिन ऐसा पार्टी नेतृत्व की अनुमति से ही होना चाहिए। एक टीवी चैनल से बात करते हुए राधाकृष्णन ने कहा, थरूर की दो भूमिकाएं हैं—एक अंतर्राष्ट्रीय स्तर पर उनके विचारों और संबंधों की वजह से, और दूसरी कांग्रेस सांसद के रूप में।

उन्होंने आगे कहा, स्वाभाविक

है कि उन्हें पार्टी के राष्ट्रीय नेतृत्व की जानकारी और मंजूरी के साथ ही आगे बढ़ ना चाहिए। वह अंतर्राष्ट्रीय क्षेत्र में काम कर सकते हैं, लेकिन वह पार्टी को कमजोर नहीं कर सकते, जिसका वे वर्तमान में प्रतिनिधित्व कर रहे हैं। राधाकृष्णन ने कहा कि उन्हें पहले अपने संसदीय कर्तव्यों को प्राथमिकता देनी चाहिए। आतंकवाद को लेकर पाकिस्तान के खिलाफ भारत का रुख सामने रखने के लिए विदेश भेजे जाने वाले एक सर्वदलीय प्रतिनिधिमंडल का नेतृत्व करने के केंद्र के निर्मंत्रण को थरूर ने स्वीकार कर लिया है, जिसके मोहनराज कांग्रेस नेताओं ने ये प्रतिक्रियाएं दी हैं। शशि थरूर के फैसले पर इसलिए विवाद पैदा हुआ है कि केंद्र सरकार के अनुरोध पर कांग्रेस की ओर से दिए गए नामों में उनका नाम नहीं था। थरूर ने अपने फैसले का बचाव करते हुए कहा कि उन्हें इस मामले में कोई राजनीति नहीं दिखती।

केरल ने दसवीं के विद्यार्थियों के लिये रोबॉटिक्स शिक्षा अनिवार्य की

तिरुवनंतपुरम, 18 मई। दो जून से नए शैक्षणिक वर्ष से दसवीं कक्षा के सभी 4.3 लाख विद्यार्थियों के लिए रोबॉटिक्स शिक्षा अनिवार्य करने वाला, केरल, भारत का पहला राज्य बन गया है। दसवीं कक्षा के सूचना एवं प्रौद्योगिकी (आईसीटी) पाठ्यपुस्तक में रोबॉटिक्स को शामिल करने से विद्यार्थियों को आकर्षक

- **पिछले वर्ष केरल ने सातवीं के विद्यार्थियों के लिए एआई शिक्षा प्रारंभ की थी, जो बहुत सफल पल रही।**

गतिविधियों के माध्यम से मौलिक रोबॉटिक्स अवधारणाओं का पता लगाने में मदद मिलेगी। पहले खंड में 'रोबॉट्स की दुनिया' नामक छठे अध्याय से इनमें सर्किट निर्माण, सेंसर और एक्ट्यूएटर्स का उपयोग करना और कंप्यूटर प्रोग्रामिंग का उपयोग करके इलेक्ट्रॉनिक उपकरणों को नियंत्रित करना शामिल है। यह महत्वाकांक्षी पहल सभी सातवीं कक्षा के विद्यार्थियों के लिए ऑर्टिफिशल इंटैलिजेंस सीखने को सुलभ बनाने में केरल की पिछली सफलता पर आधारित है, जो पिछले शैक्षणिक वर्ष में हासिल की गई एक और राष्ट्रीय उपलब्धि है। एआई लर्निंग को अब कक्षा 8, 9 और 1० के लिए आईसीटी पाठ्यपुस्तकों में भी शामिल किया गया है।

पाकिस्तानी बमबारी में बिना फटे 42 बम बरामद

जम्मू, 18 मई। ऑपरेशन सिंदूर के तहत पाकिस्तान में 9 आतंकी ठिकानों को तबाह करने के बाद बौखलाए पाकिस्तान ने भारत पर न सिर्फ ड्रोन-मिसाइल से हमले किए बल्कि लाइन ऑफ कंट्रोल (एलओसी) पर जमकर गोलीबारी और बमबारी भी की। लेकिन पाकिस्तान के कई बम दिवाली वाले फुस्स बम जैसे साबित हुए। ये बम पाकिस्तान की तरफ से भारत तो आ गए, लेकिन फट नहीं सके। केवल जम्मू कश्मीर के पुंछ इलाके में ही भारतीय सेना ने ऐसे 42 बम बरामद किए,

- **भारतीय सेना ने जम्मू-कश्मीर के पुंछ इलाके में मिले इन बमों को डिफ्यूज किया।**

जो पाकिस्तान की तरफ से भारत तो आए लेकिन फट नहीं सके। रविवार को भारतीय सेना ने पाकिस्तान से आए इन सभी 42 बमों को डिफ्यूज किया। पुंछ के अलावा जम्मू कश्मीर के अन्य क्षेत्र, पंजाब, राजस्थान, गुजरात से लगी इंटरनेशनल सीमा के पास भी पाक की ओर से की गई बमबारी के बाद कई बम मिलने की आशंका जताई जा रही है। उन क्षेत्रों में तैनात सेना के जवान और अधिकारी डिफ्यूज करेंगे।

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। –अज्ञात

डेटा सुरक्षा: सावधानी को अपना कवच बनाएं!

आप किसी रेस्तरां में जाते हैं। बैठते ही या फिर भुगतान करते समय आपसे मोबाइल नम्बर पूछा जाता है, और आप सहज भाव से बता देते हैं। आप किसी स्टोर में जाते हैं, कुछ खरीददारी करते हैं। जब बिलिंग काउंटर पर जाते हैं तो आपसे आपका मोबाइल नम्बर पूछा जाता है। कुछ लोग तुरंत बता देते हैं। कुछ ना-नुकर करते हैं। इस पर बिलिंग करने वाला कहता है कि आप जो मोबाइल नम्बर देंगे उसी पर आपको कैशमीमो भेजा जाएगा। आप नंबर दे देते हैं। बहुत कम लोग हैं जो यह कहें कि स्टोर वाला उन्हें बिल दे न दे, वे मोबाइल नम्बर नहीं देंगे।

आप किसी वेबसाइट पर जाते हैं और उसकी किसी सुविधा का उपभोग करना चाहते हैं। आपसे कुछ अनुमतियां मांगी जाती हैं, और आप बगैर पढ़े खटाखट सारी अनुमतियां दे देते हैं।

आप गुगल प्ले स्टोर से कोई मुफ्त का एप डाउनलोड करके जब अपने मोबाइल में उसे इंस्टॉल करते हैं, तो आपसे कुछ अनुमतियां ली जाती हैं। क्या आपने कभी यह पढ़ने का कष्ट किया है कि वे अनुमतियां किन बातों की हैं? क्या आपने कभी यह प्रयत्न भी करके देखा है कि अगर आप वे अनुमतियां न दें तो क्या होगा?

आप किसी वेबसाइट पर जाते हैं और आपसे अनुमति ली जाती है कि वह वेबसाइट कुछ कुकीज का प्रयोग करना चाहती है। कुछ विकल्प भी होते हैं। आप जानते हैं कि कुकीज क्या होती हैं और आपको किस तरह की अनुमति देनी चाहिए और किस तरह की अनुमति नहीं देना चाहिए?

ऐसी बहुत सारी बातें हैं। इन सबका सार यह है कि हम अपनी साइबर सुरक्षा के प्रति, अपने निजी डेटा की रक्षा के प्रति बहुत कम सजग हैं।

सन् 2024 के आंकड़ों के अनुसार भारत में इंटरनेट के अस्सी करोड़ से अधिक उपयोगकर्ता हैं। और यह संख्या लगातार तथा बहुत तेजी से बढ़ती जा रही है। स्मार्ट फ़ोन सुलभ हैं, इंटरनेट सस्ता है, इधर अपने लेन-देने में यूपीआई का चलन खूब बढ़ा है। उससे आसानी भी बहुत हो गई है। पहले की तुलना में अब अधिक लोग क्रेडिट कार्ड का प्रयोग करने लगे हैं। जो लोग थोड़े ज़्यादा एडवांस्ड हैं वे अपना बहुत सारा काम कंप्यूटर पर करते हैं और इंटरनेट उनकी ज़िंदगी का अभिन्न अंग बन चुका है। ई-कॉमर्स बढ़ता जा रहा है। हम बाज़ार जाकर खरीददारी करने को बजाय किसी ई कॉमर्स साइट (जैसे अमेज़ॉन, फ़्लिपकार्ट आदि) पर जाकर अपनी ज़रूरत का सामान मंगवाना अधिक सुविधाजनक मानते हैं। खाने-पीने के शौकीन अपने शौक के लिए या कामकाजी लोग अपनी व्यस्तता की वजह से स्विगी-जोमैटो जैसे सेवा प्रदाताओं की मदद से घर पर खाना मंगवाना सुविधाजनक मानने लगे हैं। स्थानीय परिवहन के लिए उबर-ओला-रैपिडो जैसी सेवाओं का उपभोग आम चला है। शौकिया रूप से भी विभिन्न सोशल मीडिया प्लेटफॉर्म्स का उपभोग करने वाली की संख्या बहुत बढ़ी है। इधर अनेक कारणों से वॉट्सएप हमारी ज़िंदगी का अभिन्न अंग बन चुका है। भले ही निजी रूप से मुझे वह पसंद नहीं है, मेरा काम भी उसके बगैर नहीं चलता है, मुझे भी सका उपयोग करना ही पड़ता है।

मोबाइल, कंप्यूटर-इंटरनेट के इस बढ़ते जा रहे उपभोग के दौरान हम अपनी बहुत सारी जानकारीयां साझा करते हैं, जैसे मोबाइल नम्बर, नाम, जन्म तिथि, पता, तस्वीर वगैरह। यह सब करते हुए हम अपना बहुत सारा निजी डेटा न केवल साझा करते हैं, उसके दुरुपयोग की संभावनाओं का भी विस्तार करते हैं। कुछ-कुछ वैसी ही बात है कि आप अपने घर के विडकी दरवाज़े खुले छोड़ दें, और इस तरह चोरों को अमंत्रित करें कि आओ, हमारे यहां चोरी कर लो। यह कहने की आवश्यकता नहीं होनी चाहिए कि आज डेटा एक बहुत कीमती वस्तु बन चुका है और चोर-लुटेरे उसे हासिल करने

याद किया जा सकता है कि सन 2023 में कई निजी और सरकारी डेटाबेसों पर साइबर अटैक किए गए थे। फिशिंग के रूप में फर्ज़ी ईमेल या मैसेज भेज कर उपयोगकर्ताओं की निजी जानकारीयां प्राप्त कर उन्हें नुकसान पहुंचाने की वारदातें होती ही रहती हैं। विभिन्न कम्पनियों और संगठनों के शिथिल सुरक्षा प्रबंधों के कारण बहुत सारा मूल्यवान डेटा अपराधियों के पास पहुंच जाता है जिसका वे मनमाना उपयोग, बल्कि दुरुपयोग करके हमें क्षति पहुंचाते हैं।

को गंभीरता से लिया जाने लगा। इसके बाद आता है सन् 2000 का आईटी एक्ट जिसमें सूचना प्रौद्योगिकी अधिनियम में डेटा सुरक्षा और साइबर अपराध विषयक प्रावधान हैं। सन् 2023 में लाया गया डिजिटल पर्सनल डेटा प्रोटेक्शन एक्ट। यह एक्ट डेटा संग्रह, प्रसंस्करण और भंडारण के बारे में कड़े प्रावधान करते हुए यूज़र्स को अपने डेटा पर अधिक नियंत्रण प्रदान करते हुए उन्हें हटाने या सुधारने के अधिकार प्रदान करता है।

परंतु इन उम्दा प्रयासों और प्रावधानों के बावजूद हमारा डेटा और हमारी निजता सुरक्षित नहीं है। साइबर अपराधी कमजोर सिस्टम में लगातार संध लगा रहे हैं। याद किया जा सकता है कि सन 2023 में कई निजी और सरकारी डेटाबेसों पर साइबर अटैक किए गए थे। फिशिंग के रूप में फर्ज़ी ईमेल या मैसेज भेज कर उपयोगकर्ताओं की निजी जानकारीयां प्राप्त कर उन्हें नुकसान पहुंचाने की वारदातें होती ही रहती हैं। विभिन्न कम्पनियों और संगठनों के शिथिल सुरक्षा प्रबंधों के कारण बहुत सारा मूल्यवान डेटा अपराधियों के पास पहुंच जाता है जिसका वे मनमाना उपयोग, बल्कि दुरुपयोग करके हमें क्षित पहुंचाते हैं।

ऐसे में जहां सरकार से हमारी अपेक्षाएं बढ़ जाती हैं, वहीं हमारी अपनी सजगता और जिम्मेदारी भी बढ़ जाती है। यह जो हर जगह हमसे हमारा मोबाइल नम्बर मांगा जाता है उसे बहुत सोच-समझकर हमें देना चाहिए। किसी रेस्तरां को हम अपना नम्बर क्यों दें? हो सकता है उसके मन में उस डेटा के दुरुपयोग का कोई भाव न हो लेकिन उसकी असावधानी से हमारा डेटा किसी अवांछित तत्व के पास भी तो पहुंच सकता है। इसी तरह जब हम इंटरनेट का उपयोग करें तो हमें मज़बूत और अध्ययन सावर्द्ध का प्रयोग करना चाहिए। प्रायः शॉर्टकट अपनाते हुए हम अपने किसी प्रियजन के नाम या जन्म स्थान वगैरह को अपना पासवर्ड बना लेते हैं जिसे बहुत आसानी क्रैक किया जा सकता है। आजकल तो बहुत सारे पासवर्ड मैनेजर भी हमारी मदद करने को तैयार रहते हैं। हमारी कोशिश यही होनी चाहिए कि पासवर्ड इतना जटिल हो कि कोई उसकी कल्पना कर ही न सके। अपने इंटरनेट खातों, बैंक खातों, सोशल मीडिया खातों वगैरह के लिए हमें दो चरणों वाला प्रमाणीकरण अनिवार्यतः प्रयोग करना चाहिए। जब हम ऑनलाइन हों तो किसी भी अज्ञात लिंक पर क्लिक करने से पहले कई बार सोचें, और अगर ऐसा करने को टाला जा सके तो टाल ही दें। किसी भी अविश्वसनीय लालच में न फँसे। सोचें कि कोई भी हमें कुछ भी मुफ्त में क्यों देगा? ऐसे प्रस्तावों को पहली नज़र में ही अस्वीकार कर दें, इसी में आपकी भलाई है। गुगल प्ले स्टोर जैसे विश्वसनीय स्रोत से ही कुछ डाउनलोड करें। संदिग्ध एप्स कभी डाउनलोड न करें। मुफ्त एप्स को डाउनलोड करने के लालच से बचें। अपनी व्यक्तिगत जानकारी जैसे जन्म तिथि, फोन नम्बर, घर का पता, फोटो वगैरह को साझा करने में जितनी ज़्यादा कृपणता बरतेंगे उतने ही सुरक्षित रहेंगे। और इस क्रम में आखिरी बात। पाइरेटेड सॉफ्टवेयर से बचें। उनकी जगह, चाहे वे महंगे ही क्यों न हों, ऑरिजिनल सॉफ्टवेयर काम में लें और उन्हें नियमित रूप से अपडेट करें। उनके साथ ही किसी विश्वसनीय एंटी वायरस का भी उपयोग ज़रूर करें।

जैसे-जैसे हमारे जीवन में तकनीक का उपयोग बढ़ता जा रहा है, उससे हमारा जीवन सुगम हो रहा है, उसके कारण नए खतरे भी चुनौती बन कर हमारे सामने आ रहे हैं। आज कोई आपकी जेब शायद न काटे, लेकिन वह आपके बैंक खाते में संध लगाकर आपको सड़क पर ला सकता है। जिसकी आपसे किसी भी तरह की शङ्का है वह आपके किसी डेटा को चुराकर उसका मनचाहा दुरुपयोग कर आपको नुकसान पहुंचा सकता है। इस सबसे बचाव का एक ही तरीका है और वह है सावधानी बरतना। हमारे बैंक आदि नियमित रूप से हमें अपागह करते हैं। हमें उनके सुझावों और निर्देशों को गंभीरता से लेना चाहिए। शौक्षिक संस्थाओं, सामाजिक संगठनों, विभिन्न समूहों के संबंध पर साइबर सुरक्षा के लिए अभियान चलाने चाहिए ताकि लोग सुरक्षित रह सकें। सबसे बड़ी जिम्मेदारी तो खुद हमारी है। जितने सावधान रहेंगे उतने ही सुरक्षित रहेंगे।

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 19 मई, 2025

ज्येष्ठ मास, कृष्ण पक्ष, षष्ठि तिथि, सोमवार, विक्रम संवत 2082, श्रवण मश्वर सायं 7:30 तक, शुक्ल योग प्रातः 5:52 तक, वणिजकरण प्रातः 6:12 तक, चन्द्रमा आज मकर राशि में यूंचार करेगा।

ग्रह स्थिति: सूर्य-वृष, चन्द्रमा-मकर, मंगल-कर्क, बुध-मेष, गुरू-मिथुन,

शुक्र-मीन, शनि-मीन, राहु-मीन, केतु-सिंह राशि में।

आज कुमार योग सूर्योदय से प्रातः 6:12 तक है। सर्वाथ सिद्धि योग सूर्योदय से सायं 7:30 तक है। रवियोग सायं 7:30 तक है। महापात योग दिन 10:25 से दिन 3:25 तक है।

भद्रा प्रातः 6:12 से सायं 6:12 तक रहेगी।

श्रेष्ठ चौघड़िया: अमृत सूर्योदय से 7:22 तक, शुभ 9:02 से 10:43 तक, चर 2:04 से 3:44 तक, लाभ अमृत 3:44 से सूर्यास्त तक।

राहूकाल: 7:30 से 9:00 तक। सूर्योदयः 5:41, सूर्यास्तः 7:05



राजेन्द्र जोशी

परम्पराएं, मूल्य और सांस्कृतिक परिवेश पीढ़ी दर पीढ़ी हमारी धरोहर बनी हुई हैं। शिक्षा के क्षेत्र में सरकारी विद्यालय बच्चों के ज्ञान का केंद्र रहा है। हमारे विद्यालय जीवन मूल्यों का आधार होने के साथ ही भरोसेमंद भी रहे हैं। नई शिक्षा नीति हर स्तर पर शिक्षकों को समाज में उच्चतर सम्मान और गुरुकुल का स्थान देने में संभवत सहायता करेगी। सरकारी विद्यालयों में जहां बुनियादी क्षमताओं के साथ उच्चतर स्तर की तार्किक और समस्या समाधान संबंधी सज्ञानात्मक क्षमताओं

का विकास स्पष्ट रूप से देखा जा सकता है। देश में शिक्षा का बजट औसत रूप से अभी भी उतना नहीं है जितना होना चाहिए। बावजूद इसके सरकारी स्कूलों में संसाधन उपलब्ध करवाए जा रहे हैं। आज भी सरकारी स्कूलों में अधिभावक अपने बच्चों को विश्वास के साथ भर्ती कराते हैं।

सरकारी स्कूलों के संदर्भ में समाज में धारणाएं अभी भी निजी स्कूलों के मुकाबले ठीक नहीं हैं। अधिभावकों का मानना है कि पढ़ाई-लिखाई के मामले में सरकारी स्कूल के अध्यापक ध्यान नहीं देते जितना निजी स्कूलों में दिया जा रहा है। निजी स्कूलों की मोटी फीस और तामनाम अधिभावकों को आकर्षित करते रहे हैं। आंकलन किया जाए तो इनके मुकाबले सरकारी विद्यालयों में खर्च अधिक, स्टाय प्रशिक्षित और मोटे वेतन के अध्यापक होने के बावजूद यह धारणा क्यों बनी है? इसका एकमात्र कारण निजी स्कूलों का परीक्षा परिणाम।

समाज का यह मानना है कि समुचित सुविधाओं के बावजूद सरकारी स्कूल अनुशासित तरीके से संकल्पित होकर बेहतर परिणाम क्यों नहीं दे पाते । फ़िलहाल सीबीएसई के 10वीं और 12वीं के नतीजे सुकून देने वाले आये

हैं। निजी स्कूलों को सरकारी के मुकाबले अधिक उपयोगी माना जा रहा है। यह नतीजा स्पष्ट रूप से साबित करते हैं कि नई शिक्षा नीति 2020 के तहत वर्ष भर विद्यार्थियों को अतिरिक्त कक्षाओं के माध्यम से अध्ययन करवाना, बच्चों के शैक्षणिक स्तर को सुधारना और निर्धारित पाठ्यक्रम के अनुसार बच्चों काम अधिक से अधिक समय बिताना। वैसे अगर देखा जाए तो पिछले वर्षों में सरकारी स्कूलों में एनसीईआरटी के पाठ्यक्रमों के आधार पर परिणाम बेहतर होने लगे हैं। यह स्थितियां बनी रही तो अधिभावकों का रूझन सरकारी विद्यालयों की तरफ और अधिक होगा। सरकारी विद्यालय का परीक्षा परिणाम जिस तरीके से उछाल पर आया है उससे ऐसा लगता है की समाज में बनी धारणाएं निजी स्कूलों का प्रोपेगेंडा तो नहीं हैं।

विचारणीय विषय तो यह है सरकारी स्कूलों के प्रशिक्षित अध्यापक इस चैलेंज को स्वीकार करें और अपनी प्रतिष्ठा को कायम रख सके। सरकारी स्कूलों में उच्च स्तरीय पाठ्यक्रम से पढ़ाई होती है, केंद्रीय विद्यालयों के शिक्षकों की भर्ती प्रक्रिया और उनके वेतन में पहले से काफी सुधार हुआ है, अनुभवी शिक्षक होने के साथ ही स्कूलों

का वातावरण सुधरने लगा है, वर्तमान नतीजे स्पष्ट करते हैं की विद्यालय का वातावरण और अधिक खुशनुमा बनाया जाए, बच्चों को प्रोत्साहित किया जाए, शिक्षकों की कमी को दूर किया जाए, विद्यार्थियों पर और अधिक ध्यान दिया जाए तो निश्चित रूप से परिणाम और अधिक बेहतर हो सकते हैं।

राष्ट्रीय शिक्षा नीति 2020 के अन्तर्गत शिक्षा में अवसर उपलब्ध कराए जाए तो परिणाम बेहतर हो सकते हैं। केंद्रीय विद्यालयों की संख्या में भी बढ़ोतरी की जानी चाहिए। शहरी क्षेत्र में केवल सरकारी कार्मिकों के बच्चों के ऐडमिशन ही केंद्रीय विद्यालयों में हो रहे हैं। सरकार को केंद्रीय विद्यालयों की संख्या में बढ़ोतरी की जानी चाहिए।

केंद्रीय संगठन विद्यालयों पर सरकारी तरीके से नहीं बल्कि गैर सरकारी तरीके से शिक्षा को संस्वती का मंदिर मानते हुए ध्यान दें, बेहतर अवसर उपलब्ध हो तो सरकारी विद्यालय कहीं भी किसी भी स्तर पर बेहतर परिणाम दे सकते हैं। समय-समय पर सरकारी तरीके से निरीक्षण ना हो बल्कि फ्रेंडली वातावरण के तहत अधिकारियों का अवलोकन हो तो निजी स्कूल सरकारी स्कूलों से आगे नहीं निकल सकती। जवाहर नवोदय

विद्यालय जो कि ग्रामीण क्षेत्रों में कार्यरत होने के बावजूद शत-प्रतिशत परिणाम के निकट पहुंच गए।

इस परिणाम के बाद सरकारी स्कूलों की तरफ विद्यार्थियों और अधिभावकों का रूझन बढ़ेगा, निजी स्कूलों का दिखावा कम होगा। मोटी फीस, बोझिल बस्ते और लटके-झटकों से दूरी बनेगी। इस परिणाम से सरकारी स्कूल के वातावरण में जहां सुधार होगा वहीं बच्चों में विस्तृत ज्ञान और विविधता के प्रति सम्मान और संवेदनशीलता विकसित होगी। जरूरी यह है की केंद्रीय विद्यालयों के शिक्षक इस उपलब्धि को बरकरार कैसे रखें, यह अवसर मिला है कि जब समाज में सरकारी स्कूलों के प्रति एक सकारात्मक रवैया बनाया जा सकता है। यह तभी संभव होगा जब उपलब्ध संसाधनों का भरपूर उपयोग किया जाए। और विद्यार्थी और अधिभावकों के साथ मेल-जोल बढ़ाया जाये। अनावश्यक बस्ते के बोझ को कम किया जाये और वर्ष भर शैक्षिक तंत्र में गुणवत्ता और जवाबदेही की बुनियादी प्रक्रिया स्थापित की जाए। वंचित और विशेष ध्यान देने योग्य विद्यार्थियों पर बराबर ध्यान केंद्रित हो।

–राजेन्द्र जोशी,
शिक्षाविद-साहित्यकार

करणीसर भाटियान में खेजड़ी के 179 पेड़ काटे, पटवारी ने मौका रिपोर्ट डंठल की बनाई

तहसीलदार ने एफआईआर दर्ज करने के लिए पुलिस को पत्र लिखा तो वापस लौटा दिया

बीकानेर, (निर्स)। नोखा दहिया और जयमलसर में खेजड़ी के पेड़ काटने पर दो साल में एक ही कंपनी और उसके सहयोगियों पर 11 बार जुर्माना लगाया गया है। गजनेर स्थित उपनिवेशन तहसीलदार ने वर्ष 2023 और 2024 में खेजड़ी के पेड़ों की कटाई की शिकायतों की जांच कर सहायक आयुक्त उपनिवेशन के समक्ष 11 परिवाद पेश किए थे। यह सभी मामले दिल्ली और जोधपुर की फर्म व अन्य के विरुद्ध थे। इन सभी मामलों में राजस्थान काश्तकारी अधिनियम 86 के तहत 25900 रुपए जुर्माना वसूला गया था, यानी चोरी और वन अधिनियम की कार्रवाई के झंझट में नहीं फँसना पड़ा।

पूगल तहसील के करणीसर भाटियान में खेजड़ी के 179 पेड़ों पर आरी चल गई, लेकिन पटवारी ने मौका

रिपोर्ट डंठल की बना डाली तहसीलदार ने एफआईआर दर्ज करने के लिए पुलिस को पत्र लिखा तो वापस लौटा दिया गया। अब केवल जुर्माना वसूली की कार्रवाई करके फाइल को बंद कर दिया जाएगा। सोलार एनर्जी की आनू में जिले के कर्मांड और अनकमांड क्षेत्रों में हरियाली चौपट हो रही है। राज्य वृक्ष खेजड़ी की बलि दी जा रही है। पर्यावरणप्रेमी इसे बचाने में लगे हुए हैं, जबकि कार्रवाई के नाम पर केवल जुर्माना लगाकर छोड़ा जा रहा है। ताजा मामला पूगल तहसील के करणीसर भाटियान का है, जहां हलका पटवारी ने खेजड़ी के 179 पेड़ काटने की पुष्टि अपनी रिपोर्ट में की है, लेकिन मौका रिपोर्ट डंठल की बनाकर इतिश्री कर डाली। कटी हुई खेजड़ी का क्या हुआ, यह रिपोर्ट में दर्ज ही नहीं है। मौका रिपोर्ट की कार्रवाई के दौरान

मौजूद पर्यावरण प्रेमियों ने जेसीबी मशीन और ट्रैक्टरों के निशान तक पटवारी को दिखाए थे। जिन्हें रिपोर्ट का हिस्सा नहीं बनाया गया।

इसी रिपोर्ट के आधार पर पूगल तहसीलदार ने पूगल थाना एएसएचओ को एफआईआर दर्ज करने के लिए पत्र लिखा, जिसे वापस लौटा दिया गया। इतना ही नहीं पेड़ों की चोरी और अवैध परिवहन के मामले में पुलिस और वन विभाग ने भी चुप्पी साध ली है। अब पता चला है कि इस प्रकरण में अब राजस्थान काश्तकारी अधिनियम 1955 की धारा 86 में कार्रवाई कर रफा दफा करने की तैयारी की जा रही है, जिसके तहत एक पेड़ पर 100 रुपए जुर्माना लगाने का प्रावधान है। सौर प्लेटों की सफाई के लिए बड़ी मात्रा में पानी की आवश्यकता होती है। इसकी तिरछी प्लेटों पर जब सूरज की किरणें

सीधी पड़ती है तब स्थानीय तापमान में वृद्धि होती है। वनस्पति नष्ट होने से स्थानीय जीवों का खात्मा तय है। दूसरी और सौर ऊर्जा के लिए जो खेजड़ी, जाल, रोहिड़ा जैसे बड़े पेड़ काटे जाते हैं उससे पारिस्थितिकी का संतुलन नष्ट हो रहा है, क्योंकि ये पेड़ मरस्थल के जल चक्र, भूमि की उत्पादकता, शाकाहारी और मांसाहारी जीवों के भोजन चक्र, स्थानीय जलवायु व इस पर निर्भर अर्थव्यवस्था के निर्धारक है।

राजस्थान राइजिंग ग्लोबल इन्वेस्टमेंट समिट में सौर ऊर्जा के क्षेत्र में केवल बीकानेर जिले के लिए 19 लाख करोड़ रुपए के एमओयू किए गए हैं। इनमें एक गीगावाट तक के सोलर प्लांट लगाए जाने हैं। यानी मतलब साफ है, यदि हरियाली को बचाने के लिए ठोस कदम नहीं उठाए गए तो पर्यावरण को और भी अधिक नुकसान

होना तय है। जानकारी के अनुसार वर्तमान में करीब 19 सोलर कंपनियां ग्रामीण क्षेत्रों में प्लांट लगा रही हैं। यह सभी प्लांट नोखा दहिया, जयमलसर, रणधीसर, भानीपुरा, कावनी, जलालसर, खींचीया, कानासर, नूरसर, बदरासर, बांदवाला, सोनासर, भरुखेरा, करणीसर भाटियान, जालवाली, केला, बराला, बरजु, मेहरासर, लावूसर, नार्थ की ढाणी, राजासर भाटियान, कालासर, हापासर, जामसर, जगदेवाला, सूरसर, रामसर, अमरपुरा, छीला कश्मीर, बीड़नोक, बीकमपुर, देवड़ों की ढाणी, नाल बड़ी, नाल छोटी, कोडमदेसर, डाइया, गजनेर, खारी चरणान, गंगापुरा, गोविंदसर, गडियाला, गिराजसर, दियातरा, आकावाली, डेय, छत्तरगढ़, सत्तासर, गोरीसर, करणीसर, शुभलाई आदि गांवों में लग रहे हैं।

बड़बर गांव में सड़क निर्माण के प्लांट से निकलने वाले धुएं से लोग परेशान

प्लांट से निकलने वाली धुआं से दो किलोमीटर के दायरे में चारों ओर प्रदूषण फैला रहा है, जिसके विरोध में दर्जनों लोगों ने प्लांट पर विरोध प्रदर्शन किया

बुहाना, (निर्स)। बडबर गांव में सूरजगढ़-बुहाना सड़क मार्ग पर तीन वर्ष से एक सड़क निर्माण ठेकेदार ने डामर रोड़ी मिक्सचर प्लांट लगा रखा है। जिसमें तोड़ी गई पुरानी सड़कों का डामर व रोड़ी इस प्लांट में फिर से तैयार करते हैं। जिसका धुआं अधिक बनता है व जहरीला भी होता है। जिससे उठने वाले धुआं ने आस-पास रहनेवाले लोगों का जीना दुष्पर कर रखा है। घर प्लांट से निकलने वाली धुआं से दो किलोमीटर के दायरे में चारों ओर प्रदूषण फैला रहा है। जिसके विरोध में दर्जनों लोगों ने प्लांट पर विरोध प्रदर्शन किया।

लोगों ने बताया कि पास-पड़ोस में रहने वाले घरों के बच्चों व बूढ़ों के स्वास्थ्य प्रतिकूल प्रभाव पड़ रहा है। आमजन व पशु अनेक बीमारियों से घिरेता जा रहे हैं। इस प्लांट के आस-पास रहने वाले लोग गर्मी के मौसम में रात्रि को अपने घरों के बाहर नहीं सो सकते। सुबह उठते हैं तो सभी जगह काली धुआं की परत जमी रहती है। बाहर गलती से कोई कपड़ा रह गया तो सुबह उस पर कालिख जमी मिलती है। इतना ही नहीं किसानों के पशुओं



बडबर गांव में सूरजगढ़-बुहाना सड़क मार्ग पर डामर रोड़ी मिक्सचर प्लांट से निकलने वाले धुएं से आसपास रहने वाले ग्रामीण परेशान हो रहे हैं।

के स्वास्थ्य पर भी प्रतिकूल प्रभाव पड़ रहा है। इस प्लांट के जहरीले धुएं से फसलों को भी नुकसान होता है। इस प्लांट के दो किमी के चारों ओर दायरे में होने वाला पशु चारा व घास एवं सूखे

चारे को पशु मन मारकर खाते हैं। ग्रामीणों ने बताया समय रहते इस प्लांट को नहीं हटाया गया तो इस प्लांट के सामने अनिश्चितकालीन बरना प्रदर्शन करने को विवश होना पड़ेगा। इस

अवसर पर राजकुमार यादव, रामनिवास कौरा, डेडराज, शीशराम गुर्जर, धनपत स्वामी, जयपाल, रामवतार गुर्जर, विजय यादव, हवलदार राजेंद्र यादव, अमित कुमार,

■ **तीन वर्ष से एक सड़क निर्माण ठेकेदार ने डामर रोड़ी मिक्सचर प्लांट लगा रखा है**

■ **तोड़ी गई पुरानी सड़कों का डामर व रोड़ी इस प्लांट में फिर से तैयार करते हैं, जिसका धुआं जहरीला होता है**

अमीलाल यादव, सतवीर गुर्जर, रामप्रताप यादव आदि लोग मौजूद थे। खेत मालिक ने बताया कि मैंने खेत ठेकेदार को रोड़ी डालने के लिए दिया था। उसने अपनी मनमर्जी से यह प्लांट लगा लिया, जो गलत है। इस प्लांट की धुएं से राजकुमार यादव की सात वर्षीय बालिका इतनी बीमार हो गई, जिसका इलाज जयपुर चल रहा है। डॉक्टरों ने यहां से घर छोड़कर दूसरी जगह रहने की सलाह दी है।

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

आय में वृद्धि होगी। अटका धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

सार-समाचार

लोक संस्कृति पर प्रस्तुतियों ने समां बांधा



डूंगरपुर, (निर्स)। ओपन माइक संगीत ग्रुप की ओर से स्थापना दिवस पर आयोजित संगीत संध्या में देर रात तक स्थानीय संगीत कलाकारों द्वारा मधुर-स्वर लहरियाँ बिखेरी गईं। ग्रुप संयोजक मोहित भंडारी ने बताया कि स्थानीय शिवाजी नगर स्थित टेस्टी डिलाइट कैफे में आयोजित संगीत-संध्या कार्यक्रम में जिला अलवर के शास्त्रीय संगीत गायक सुभाष रावत ने राग-भूपाली में निबद्ध ज्योति कलश छलके.. भावपूर्ण स्वर गीत-रचना सुनाकर कार्यक्रम को आध्यात्मिक यात्रा में बदल दिया।संगीत संध्या आयोजन के अध्यक्ष स्थानीय शहर के संगीतज्ञ जयराम दोशी एवं मुख्य अतिथि एबीईओ विमल साद थे। संगीत ठुपु स्थापना दिवस संध्या कार्यक्रम में स्थानीय गायक धर्मेश व्यास ने मैं कोई ऐसा गीत गाऊं कि आरजू जाऊऊं... गाकर श्रोताओं की बाहवाही बढोरी। मधुर प्रस्तुतियों की श्रृंखला में जयराज, प्रशांत जोशी, रूपेश शाह, घरणीधर जोशी, दश शर्मा, ध्रुव उपाध्याय व कुणाल त्रिवेदी ने अपनी-अपनी गायकी से दर्शकों का दिल जीत लिया। कैफे संचालक आरडी चौहान व टीना ने सभी आगंतुक कलाकारों का स्वागत किया। कार्यक्रम का आगाज अतिथियों द्वारा दीप-प्रज्वलन के साथ सामूहिक स्वर में वंदना प्रस्तुत कर किया। मंच संचालन अंजली जोशी ने किया।

समाज सेवा शिविर प्रारंभ

डूंगरपुर, (निर्स)। पीएमश्री महात्मा गांधी राजकीय अंटोजी माध्यम विद्यालय में कक्षा 11वीं में उत्तीर्ण छात्र-छात्राओं का समाज सेवा शिविर, दलनायक विवेक पंड्या के नेतृत्व में प्रधानाचार्य रेणुका शर्मा के मार्गदर्शन में शुभारंभ किया गया।प्रथम दिवस प्रधानाचार्य ने समाज सेवा शिविर का महत्व बताते हुए श्रमदान, पारस्परिक सहयोग की भावना, राष्ट्रीय एकता की भावना आदि इस शिविर के माध्यम से उत्पन्न की जाए, इसके बारे में संक्षिप्त में बताया गया। अध्यापक प्रशांत जोशी छात्र-छात्राओं में म्यूजिक के प्रति अभिरुचि उत्पन्न करने हेतु उपकरणों के बारे में समझाया गया और कैसे उसका उपयोग किया जाता है उसके बारे में प्रायोगिक रूप से बताया गया।आगामी 31 मई तक चलने वाले इस कैंप में रोज विद्यार्थियों को नई-नई क्विजटिविटी कराई जाएगी। विवेक पंड्या द्वारा 15 दिवसीय योजना बनाकर प्रस्तुत की।

राह भटके बालक को दिया सहारा

डूंगरपुर, (निर्स)। बाल अधिकारिता विभाग द्वारा संचालित चाइल्ड हेल्प्लाइन 1098 पर एक लावारिस गुमशुदा बालक के असहाय अवस्था में मिलने की सूचना प्राप्त हुई। कॉलर द्वारा बताया गया डूंगरपुर शहर के सदर थाना में एक लावारिस गुमशुदा बालक को मदद की आवश्यकता है। उक्त प्रकरण में जानकारी देते हुए सहायक निदेशक बाल अधिकारिता विभाग कल्पित शर्मा ने बताया कि चाइल्ड हेल्पलाइन समन्वयक मेहुल कुमारी के निर्देशन में टीम से महेन्द्र कलाला बालक के पास पहुंचे व बालक की सहायता कर टीम एवं पुलिस थाना सदर टीम बालक को चाइल्ड हेल्प्लाइन कार्यालय लायी। जिसके बाद चाइल्ड हेल्पलाइन टीम द्वारा बालक से बातचीत करने के दौरान बालक ने अपना नाम चिराग उम्र 7-8 वर्ष पिता कमलेश माता संगीता होना बताया। इसके अलावा बालक और कुछ नही बता पा रहा है। चाइल्ड हेल्पलाइन व सदर पुलिस के संयुक्त तत्वाधान में बालक को बाल कल्याण समिति के अध्यक्ष भावेश जैन सदस्य बालकृष्ण परमार, उमेश रावल व जयश्री भट्ट के समक्ष प्रस्तुत किया गया। बाल कल्याण समिति द्वारा बालक को अस्थाई आश्रय राजकीय किशोर गृह लिजवड, डूंगरपुर में दिलवाया गया है।

निःशुल्क ओपीडी शिविर संपन्न

डूंगरपुर, (निर्स)। महावीर इंटरनेशनल का एक दिवसीय निशुल्क ओपीडी शिविर आज संपन्न हुआ जिसमें डूबूङ्गन एवं निःसंतानता संबंधी परामर्श हेतु कुनकी वूमै हॉस्पिटल एवं आईवीएफ अरु अहमदाबाद के डॉ अर्चना सिसोदिया ने अपनी सेवाएं प्रदान की। संस्था के अध्यक्ष विजय जैन ने बताया कि ओपीडी शिविर में 11 रोगियों को आइवीएफ एवं निंसंतानता के संबंध में जांच कर उपचार बताया गया।श्री जैन ने बताया कि आज के शिविर में महावीर इंटरनेशनल वीरा प्रियदर्शना की सचिव पुष्पक जैन ने भी शिविर में भाग लिया। महावीर इंटरनेशनल की ओर से गर्वर्गिा कार्डसिल सदस्य विनोद दोशी,उपाध्यक्ष रविंद जैन, पूर्व अध्यक्ष शरत सरैया, संजय गांधी, कोषाध्यक्ष अशोक दोशी, सह सचिव अविचल कोर्टडिया, पूर्व सचिव हर्षवर्धन जैन, दिनेश एम जैन एवं जोन कोषाध्यक्ष नीरव जैन ने शिविर में भाग लिया।

मांड अध्यक्ष व पाठक बने संरक्षक

बांसवाड़ा, (निर्स)। गनोडा में जन स्वास्थ्य अभियांत्रिकी श्रमिक संघ की बैठक नाथलाल भाई की अध्यक्षता में हुई जिसमें श्रमिक संघ की कार्यकारिणी की घोषणा की गई। भारतीय संघ के जिला मंत्री राम मुकेश मारी ने कार्यकारिणी की घोषणा करते हुए पदाधिकारियों को बधाई दी। कार्यकारिणी में अध्यक्ष जगपाल सिंह मांड मोटा गांव, उपाध्यक्ष सोमाभाई, भैरव सिंह कटारा, प्रवीण सिंह, हार्दिक मेहता, राजेंद्र सिंह, महामंत्री प्रमोद सिंह, संगठन मंत्री विटला यादव, कोषाध्यक्ष अरविंद कामी को मनोनीत किया गया। इसी तरह सह मंत्री नलिन, रमणलाल रावल, मीडिया व संचार मंत्री अजुन सिंह तथा परेन सदस्य के रूप में यूनस खान, अरविंद शर्मा, नरेश चरपोटा, मोहम्मद हनीफ, कांतिलाल, रमेश निनामा, एवं लक्ष्मण कुनकी को चुना गया। नवनिर्वाचित कार्यकारिणी का स्वागत किया गया।

अग्रवाल समाज देश की अर्थव्यवस्था को आगे बढ़ाने में सबसे अग्रणी : के के गुप्ता

उदयपुर, (कासं)। पश्चिमी राजस्थान अग्रवाल सम्मेलन में समारोह के दूसरे सत्र में समाज की प्रांतीय कार्यकारिणी की बैठक शनिवार रात को आयोजित की गई।

समारोह को संबोधित करते हुए प्रदेश अध्यक्ष गुप्ता ने कहा कि आज के कार्यक्रम में अपार समाज की उत्पत्तिथि से प्रभावित होकर कहा कि अभी तो यह ट्रेलर है, पिक्चर अभी बाकी है। हम किसी भी मायने में कम नहीं है ना संख्या में ना दम में खम में। आज आवश्यकता इस बात की है कि हम संगठन की ताकत

पश्चिम राजस्थान अठावाल सम्मान समारोह व दूसरे सत्र में समाज की प्रांतीय कार्यकारिणी की बैठक आयोजित

को समझें पूर्व में भी विधानसभा चुनाव से पूर्व जयपुर में पूरे राजस्थान के करीब डेढ़ लाख लोगों ने इकट्ठा होकर यह प्रदर्शित कर दिया कि हम आवश्यकता पड़ने पर सब एक जाजम पर बैठने वाले लोग हैं। गुप्ता ने कहा कि आज देश और दुनिया में अग्रवाल अपनी अलग पहचान रखता है। सरकारों में बनाने एवं चलाने में हमारा खूब पसीना लगा रहता है। हम मेहनत करते हैं बदले में सरकार

साकरोदा में भीषण आग से दो दुकानों में लाखों का नुकसान

राजसमंद, (निर्स)। जिले में लावासरदारगढ़ रोड पर पनोतिया पंचायत के साकरोदा चौराहे पर चार दुकानों में भीषण आग से लाखों रुपए का नुकसान हो गया। सूचना पर कुंवारिया पुलिस के साथ दमकल मौके पर पहुंची और करीब तीन घंटे के प्रयास के बाद आग पर काबू पाया गया।

कुंवारिया थाने के एएसआई गिरधारीसिंह राठौड़ ने बताया कि साकरोदा चौराहे पर बुकरडा, आमेट निवासी माकनसिंह के विजय मोबाइल नामक इलेक्ट्रोनिक शॉप में शोर्ट सर्किट से आग लग गई। रात करीब 12 बजे दुकानों से धुआं उठता देख लोगों ने

करीब तीन घंटे के प्रयास के बाद आग पर काबू पाया

दुकानदार के साथ पुलिस व प्रशासन को सूचना दी। इस पर राजसमंद नगर परिषद से दमकल मौके पर पहुंची और कुंवारिया थाने से पुलिस जांबा भी पहुंच गया। पुलिस व प्रशासन के साथ दमकलकमी विरदसिंह, फायरमैन पूरण पुरी, बहादुरसिंह, मुकेश रेगार आग बुझाने में जुट गए। इस तरह करीब तीन घंटे के प्रयास के बाद आग पर काबू



राजसमंद के साकरोदा चौराहे पर इलेक्ट्रोनिक शॉप में लगी आग से उड़ती लपटें।

पाया जा सका, मगर तब तक इलेक्ट्रोनिक दुकान में फ्रिज के कम्प्रेसर में आग लगने से तेज-तेज धमाके हुए और उसकी वजह से दुकान की छत भी डैमेज हो गई, तो शटर टूट कर बाहर गिर पड़ा। इसी तरह पास में साकरोदा निवासी हितेशसिंह राजपूत के आरडी कलेक्शन नामक कपड़े की दुकान भी आग को चपेट में आ गई, जिससे लाखों

रुपए का नुकसान हो गया। इसी तरह दोनों दुकानों के बगल में स्थित हैयर शैलून व दूसरी तरफ अन्य दुकान का भी शटर टूट गया। इस तरह चारों दुकानों के शटर टूट गए। साथ ही इलेक्ट्रोनिक उपकरणों के साथ कपड़े राख में तब्दील हो गए और दो दुकानें तो बुरी तरह से डैमेज हो गईं। इसके अलावा अगल बगल की दो दुकानों के भी शटर टूट

गए और काफी नुकसान हुआ है। आगजनी की सूचना पर दुकानदार माकनसिंह, हितेशसिंह सहित अन्य दुकानदार भी मौके पर पहुंच गए। दोनों दुकानदारों का रोजगार पलभर में छीन गया और लाखों रुपए का नुकसान हो गया। बताया कि इलेक्ट्रॉनिक्स शॉप में एक लाख रुपए नकद भी रखे हुए थे, जो भी जल गए।

नाटक ‘एक और मौत’ का मंचन

उदयपुर, (कासं)। मौलिक ऑर्गनाइजेशन ऑफ क्रिप्टिव एंड परफॉर्मिंग आर्ट्स की ओर से डॉ. आलम शाह खान की स्मृति में प्रस्तुत नाटक 'एक और मौत' ने दर्शकों को गहरे सोचने पर मजबूर कर दिया। इस कहानी का लेखन स्वर्गीय डॉ. आलम शाह खान ने किया है, जिसका नाट्यय रूपान्तरण एवं निर्देशन संदीप सेन ने किया। यह प्रस्तुति आलम शाह खान यादगार कमेटी द्वारा डॉ. खान की पुण्यतिथि पर आयोजित की गई।

नाटक की कथा समाज के उस तबके को उजागर करती है, जिसका रोजमर्रा की कमाई से जीवन चलाता है। कुल्फी बेचकर दो बच्चों व पत्नी का पेट पालने वाले एक ईमानदार और संघर्षशील व्यक्ति जैदुमल का किरादार संदीप सेन ने जीवंत रूप से निभाया। कभी मौसम की मार, कभी स्कूल के बच्चों की जल्दी छुट्टी जैसे कारणों से कुल्फी नहीं बिकती जिससे जैदुमल को अपने बच्चों का पेट भरने के लिए पानी में चीनी घोलकर पिलाने पर मजबूर होता है। हालात तब और बिगड़ती हैं जब पड़ोस में एक मौत हो जाती है और शोकवश उसे एक और दिन व्यवसाय बंद रखना पड़ता है। कर्ज पर लिया कुल्फी का



नाटक ‘एक और मौत’ में प्रस्तुति देते कलाकार।

सामान, घर की भूख और मानसिक तनाव से जूझता जैदुमल जब उस मृत व्यक्ति के अंतिम संस्कार में पहुंचता है, तो असहाय मन:स्थिति में उसके मुंह से राम नाम सत्य है की जगह अनयास कुल्फी ले लो निकल जाता है। नाटक मानवीय पीड़ा, परंपरागत सामाजिक व्यवस्था की विडंबनाओं, और नीचले तबके की रोजमर्रा की परेशानियों को मार्मिक ढंग से प्रस्तुत करता है। इसमें मुख्य कलाकार के

रूप में संदीप सेन व पायल मेनारिया तथा सह कलाकार प्रवर खंडेलवाल, सिद्धार्थ शर्मा, यश कुमावत और जितन भखानी शामिल थे। संगीत की जिम्मेदारी भी जितन भखानी ने निभाई। संचालन डॉ. ममता पानेरी ने किया और आयोजन सचिव डॉ. तराना प्रवीन रही। मुख्य अतिथि डॉ. सत्यनारायण व्यास, विशिष्ट अतिथि डॉ. सरवत खान तथा अध्यक्ष डॉ. लईक हुसैन उपस्थित रहे।

प्रतिभा सम्मान समारोह आयोजित

बांसवाड़ा, (निर्स)। न्यू लुक सीनियर सेकेंडरी स्कूल लोधा में 10वी और 12वीं सीबीएसई बोर्ड में उत्कृष्ट अंक प्राप्त करने वाले विद्यार्थियों का सम्मान किया गया। प्रतिभा सम्मान समारोह में जिले के प्रशासनिक, शैक्षणिक और औद्योगिक क्षेत्र की प्रतिष्ठित हस्तियों ने प्रतिभाओं का उत्साह वर्धन किया। अतिथियों ने विद्यार्थियों को जीवन में अनुशासन, निरंतर परिश्रम और लक्ष्य के प्रति समर्पण का संदेश दिया वहीं आयोजकों का आभार जताते हुए कहा कि आज के विद्यार्थी ही कल का भारत बनाएंगे और ऐसे आयोजनों से बच्चों को नई ऊर्जा और दिशा मिलती है। माही सीमेंट वजवाना प्लांट हेड सुनील छपरा

वाल ने सफलता का मूलमंत्र देते हुए कहा कि शिक्षा के साथ-साथ व्यवहारिक ज्ञान और नैतिक मूल्यों का विकास भी आवश्यक है। गोविंद गुरु जनजातीय विश्वविद्यालय वेद विद्यापीठ के पूर्व निदेशक डॉ. महिपाल सिंह राव ने जडों से जुड़े रहनें और जीवन में शिक्षा को समाज सेवा का माध्यम बनाने का आह्वान किया। आरएसडब्ल्यूएम बिजनेस हेड एनके बरेडिया तथा बिजनेस हेड फैब्रिक शैलेन्द्र कुमार पंड्या ने औद्योगिक दृष्टिकोण से मार्गदर्शन देते हुए कहा कि आज के युवा तकनीकी व नवाचार की दिशा में कदम बढ़ाकर देश को आत्मनिर्भर बना सकते हैं। मुख्य

परिचालन अधिकारी सीओओ आरएसडब्ल्यूएम शंभु कुमार शर्मा ने विद्यार्थियों को टीमवर्क, समर्पण और निरंतर सीखने की भावना को अपनाने की प्रेरणा दी। न्यू लुक ग्रुप के डायरेक्टर डॉ. प्रदीप कोठारी ने आयोजन के उद्देश्य पर प्रकाश डालते हुए कहा कि ऐसे समारोह विद्यार्थियों में आत्मविश्वास बढ़ाते हैं और उन्हें आगे बढ़ने के लिए प्रेरित करते हैं। प्राचार्या शिखा कोठारी ने वर्षभर की उपलब्धियों और परीक्षा परिणामों की जानकारी साझा की। अतिथियों ने विद्यार्थियों को स्मृति चिह्न एवं प्रमाण पत्र प्रदान कर सम्मानित करते हुए उनके उज्ज्वल भविष्य की कामना की। संचालन अनामिका व्यास ने किया।

महिलाओं में दिखा उत्साह

राजसमंद, (निर्स)। राजस्थान राज्य भारत स्काउट व गाइड जिला मुख्यालय राजसमन्द, जिला शिक्षा विभाग एवं राजस्थान राज्य भारत स्काउट व गाइड, स्थानीय संघ राजसमन्द के संयुक्त तत्वाधान में 40 दिवसीय ग्रीष्मकालीन कौशल विकास प्रशिक्षण एवं अभिरुचि शिविर में पहले ही दिन प्रवेश के लिए बालिकाओं एवं महिलाओं में भारी उत्साह देखा गया।

जिला कमिश्नर एवं जिला शिक्षा अधिकारी (माध्यमिक) के नूतन प्रकाश जोशी ने बताया कि जिला शिक्षा विभाग एवं राजस्थान राज्य भारत स्काउट व गाइड राज्य मुख्यालय जयपुर के निर्देशानुसार सत्र 2025 का 40 दिवसीय ग्रीष्मकालीन कौशल विकास प्रशिक्षण एवं अभिरुचि शिविर 30 जून 2025 तक जिला मुख्यालय के श्री बालकृष्ण विद्या भवन राउनावि कांकोरली के प्रांगण में आयोजित किया जा रहा है। इस समय कैम्प में सीखने के कई बेहत अवसर बालक-बालिकाओं एवं महिलाओं को प्राप्त होंगे, जिससे उनमें अपनी प्रतिभाओं की निकालने का सुअवसर प्राप्त होगा। शिविर प्रभारी धर्मेन्द्र गुर्जर ने बताया कि इस शिविर में प्रातः 7:3० बजे से दोपहर 12:3० बजे तक सिलाई, डांस एवं नृत्य, पेन्टिंग, स्केटिंग, कम्प्युटर, मेहनती, इंगलिश स्पोकन, आर्ट एण्ड क्राफ्ट, कुकिंग, ब्यूटिशियन, स्पोर्ट टॉयज, मेकरम, इंटरियर डेकोरेशन, वेस्ट से बेस्ट बनाने के साथ स्काउटिंग गाइडिंग स्किल्स आदि का गहन प्रशिक्षण दिया जाएगा।

सी.टी.ए.ई. छात्रों ने उत्कृष्ट प्रोजेक्ट्स का प्रदर्शन किया

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय , उदयपुर के संघटक तकनीकी एवं अभियांत्रिकी महाविद्यालय के इलेक्ट्रॉनिक्स इंजीनियरिंग विभाग मे आज अंतिम वर्ष के विद्यार्थियों ने अपने रिकल और नवीन तकनीक का प्रयोग कर कई मॉडल्स और प्रोजेक्ट्स का प्रदर्शन किया। इन छात्रों द्वारा करीब 16 प्रोजेक्ट्स बनाये गये जिनमे आईओटी , सेंसर , माइक्रो कंट्रोल, आरअफओटी डी , सोलर पैनल और अन्य कई स्मार्ट डिवाइसेस का उपयोग किया गया

सिंधानिया युनिवर्सिटी से आये विषय विशेषज्ञ प्रो. आनंद भास्कर, विभागाध्यक्ष, इलेक्ट्रॉनिक्स ने छात्रों द्वारा विकसित किये गये सभी प्रोजेक्ट्स की भूरी भूरी प्रसंशा की और बताया की इन छात्रों द्वारा विकसित किये गये मॉडल और प्रोजेक्ट्स का लेवल देश की कई अन्य यूनिवर्सिटीज से बेहतर और उच्च स्तर का है। डॉ. भास्कर ने कहा की कुछ प्रोजेक्ट्स का अगर थोडा इंडस्ट्रियल एक्सपर्ट इनपुट मिल जाये तो वो आमजन के लिये वरदान साबित हो सकते है। छात्रों नेविकसित किये एक मॉडल मे आईओटी और सेंसर की मदद से पशुओ को प्रतिदिन दौ जाने वाली खाने की मात्रा को नियंत्रण करने की युक्ति बनाई जिसे कई किलोमीटर दूर बैठकर भी मोनिटरिंग किया जा सकता है। आरअफआईडी

सार-समाचार

हादसे में युवक सहित दो की मौत

उदयपुर, (कासं)। शहर के सुखेर थाना क्षेत्र में कार ने तीन लोगों को चपेट में ले लिया। हादसे में युवक सहित दो लोगों की मौत हो गई तथा एक युवक घायल हो गया। पुलिस से प्राप्त जानकारी के अनुसार शनिवार रात में सुखेर थाना क्षेत्र सेलीब्रेशन माल के समीप नवरत्न रोड् पर अज्ञात कार ने वहां खड़े प्रशांत पुत्र कैलाश चन्द्र टांक निवासी अहीर मोहल्ला प्रतापगढ, बगदीराम पुत्र रकबचन्द्र टांक निवासी कारुण्डा छोटी सादड़ी तथा सुलिश टांक निवासी कारुण्डा छोटी साछड़ी को चपेट में ले लिया। हादसे की सूचना मिलने पर एएसआई सरदारसिंह ने मौके पर पहुंच कर तीनों को उपचार के लिए एमबी चिकित्सालय में भर्ती करवाया।जहां प्रशांत (24) व बगदीराम (72) को चिकित्सकों ने मृत घोषित कर दिया। सूचना मिलने पर एएसआई राजेन्द्रसिंह ने मृतकों का पोस्टमार्टम करावा शव परिजनों को सौंप दिया। प्रशांत शहर में रहते हुए निजी कॉलेज से बीसीएम की पढाई कर रहा था। जो नवरत्न में आयोजित सामाजिक समारोह में शामिल होने आए समाज जन बगदीराम व सुनिल दोनों समारोह खत्म होने पर लेने के लिए आया था। जहां नवरत्न सेलीब्रेशन माल रोड् पर बातचीत कर रहे थे। इसी दौरान भुवाणा से आर केसर्कल की तरफ जा रही अज्ञात कार ने तीनों को चपेट में ले लिया था। पुलिस ने प्रकरण दर्ज कर जांच शुरू की।

सक्का बिरादरी के चुनाव सम्पन्न

उदयपुर, (कासं)। सक्का बिरादरी की बैठक रविवार को खेरादीवाड़ा में हुई जिसमें चुनाव/चयन की प्रक्रिया पूर्व सेक्रेट्री रियाज हुसैन की सदरत में हुई।प्रवक्ता इजहार हुसैन ने बताया कि समाज के नए सदर मो. शरीफ व सेक्रेट्री फ़िरोज खान चुने गए। इसके अलावा कार्यकारिणी में नायब सदर के पद पर मो. सईद सक्क, निजामुद्दीन सक्का, जोईट सेक्रेट्री अकीलुद्दीन सक्का, मो. समीर, कोषाध्यक्ष के रूप में मो. नदीम अब्बासी, जोईट कोषाध्यक्ष मो. अशफाक सक्का, प्रवक्ता इजहार हुसैन, गेस्ट हाउस इंचार्ज मो. हेदर, मो. इस्लाम, मो. फरदीन, कानूनी सलाहकार एडवोकेट मो. गनी, प्रचार प्रसार मंत्री मो. आरिफ, इमरान हुसैन, विवाह कमेटी के लिए मो. वफाती, मो. शाहीद व मो. अशराफ को चयन हुआ। इसके साथ ही विभिन्न क्षेत्रों से वार्ड मेंबरों का भी चयन किया । कार्यकारिणी द्वारा समाज के विकास की रूपरेखा तय कर बताया कि समाज मे शिक्षा पर जोर देते हुए एक मुहीम चलाई जाएगी। वहीं सामूहिक विवाह, मेडिकल शिविर सहित समय-समय पर कई सामाजिक कार्य किए जाएंगे।

नकदी हड़पी, मामला दर्ज

उदयपुर, (कासं)।भूखण्ड बेचने का सौदा कर पीडित से नकदी हड़पने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित जयंत कुमार जैन नुत्र ललित कुमार निवासी सेक्टर 14 ने लोकेश गुर्जर पुत्र अम्बालाल निवासी सेठजी की कुण्डाल, गणेश पुत्र शंकरलाल गमेती निवासी नेला के खिलाफ प्रकरण दर्ज करवाया। जिसमें पीडित ने बताया कि 19 अप्रेल 23 को आरोपी से भूखण्ड खरीदने का सौदा तय होने पर 6 लाख 40 हजार रुपये अठाना भुगतान पर एसीसी किया। कुछ समय बाद आरोपियों ने उक्त सौदों को निरस्त कर खेड़ा सर्कल में स्थित मकान का सौदा तय कर 11 लाख रुपये का भुगतान किया। लेकिन आरोपी सौदा कंसल होने पर 6 लाख 40 हजार रुपये नहीं लौटाए। इसको लेकर उदासी करने पर टालम टोल करना शुरू कर दिया। पुलिस ने प्रकरण दर्ज कर जांच शुरू की।

लाखों की धोखाधड़ी

उदयपुर, (कासं)। शहर के बडगांव थाना पुलिस ने आरोपी व साथी के खिलाफ भूखण्ड की रजस्ट्री नहीं करवा नकदी हड़पने का प्रकरण दर्ज किया। पुलिस से प्राप्त जानकारी के अनुसार गीत ललित मोगरा पुत्र अभयसिंह निवासी वर्धमान नागर उररी सुन्दरवास त्ती रोकेश पोरवाल पुत्र ओमप्रकाश पोरवाल निवासी शिव काम्लेक्स डेक्लेट्रो सोसायटी बेदला रोड् ने आरोपी मुकेश डांगी पुत्र खेमराज डांगी निवासी भुवाणा, व साथी के खिलाफ प्रकरा दर्ज करवाया। जिसमें उसने बताया कि हमने आरोपी व साथी विकास पंडित से दो भूखण्ड खरीदने का सौदा तय कर 20 मई 23 से 17 मई 25 तक 15-15 लाख रुपये का भुगतान किया। निर्धारित समय पश्चात आरोपियों ने रजस्ट्री नहीं करवाई न हीं नकदी लौटाई। इस मामले में पुलिस ने प्रकरण दर्ज कर जांच शुरू की।

स्कूटी से नकदी चोरी

उदयपुर, (कासं) । शहर के हाथीपोल थाना पुलिस ने अज्ञात चोर के खिलाफ स्कूटी से नकदी चुरा ले जाने का प्रकरण दर्ज किया। पुलिस से प्राप्त जानकारी के अनुसार पीडित भवानीसिंह पुत्र कैलाशसिंह राजपूत निवासी कुम्हारोंका वास सुमेरपुर पाली हॉल मानबाग बाटिका के पास ने हाथीपोल पुलिस थाने में प्रकरण दर्ज करवाया। जिसमें उसने बताया कि 16 मई दोपहर में आईसीआई बैंक चेतक से 50 हजार रुपये नकदी लेकर स्कूटी की डिकी में रख कर क्षेत्र मीरा पार्क के समीप स्थित एचडीएफसी बैंक के बाहर स्कूटी खड़ी कर बैंक में गया। वापस लौट कर डिकी में देखा तो नकदी गायब थी। इस पर पुलिस को सूचना कर प्रकरण दर्ज करवाया। जिसकी जांच हेडकांस्टेबल राम खिलाडी कर रहे है।

मारपीट में किशोर घायल

उदयपुर, (कासं)। उदयपुर में आपसी रंजिश के चलते बदमाशों ने मार पीटकर किशोर को घायल किया। पुलिस से प्राप्त जानकारी के अनुसार रविवार को मल्लातलाई निवासी समीर अली (17) पुत्र शौकत अली के साथ सज्जन नगर मल्लातलाई निवासी फैजान, रियान व अयान ने मारपीट कर दी। जिससे घायल होने पर उसे उपचार के लिए एमबी चिकित्सालय में भर्ती कराया। शौकत खांजीपीर क्षेत्र में कपड़े खरीदने के लिए आया था। इसी दौरान वहां पहुंचे आरोपियों से किसी बात को लेकर कहासुनी होने पर मारपीट कर दी। चिल्लाने की आवाज सुनकर बचाव में लोगों के आने पर हमलावर फरार हो गए। इस मामले में पुलिस ने प्रकरण दर्ज कर जांच शुरू की।



सीटीएई के छात्रों ने उत्कृष्ट प्रोजेक्ट्स बना इनका प्रदर्शन किया।

आधारित यह युक्ति मानव रहित गोशालाओं को स्थापित करने मे वरदान साबित हो सकती है।एक अन्य प्रोजेक्ट मे छात्रों द्वारा डॉक्सर्ट एवं मरीजो के बीच मे वेंटिंग पीरियड को न्यूतनत करने का आई ओ टी बेस्ड हॉस्पिटल मैनेजमेंट सिस्टम विकसित किया गया है जिसमे क्यू आर कोड एंड आर अफ आई डी का इस्तमाल करके मरीजो को बिना कोई इंतजार किये , इलेक्ट्रॉनिक माध्यम से डॉक्टर्स द्वारा एक्सेस दिया जाता है। इस युक्ति है। इस युक्ति से और नवीन तकनीक का प्रयोग कर कई मॉडल्स और प्रोजेक्ट्स का प्रदर्शन किया। इन छात्रों द्वारा करीब 16 प्रोजेक्ट्स बनाये गये जिनमे आईओटी , सेंसर , माइक्रो कंट्रोल, आरअफओटी डी , सोलर पैनल और अन्य कई स्मार्ट डिवाइसेस का उपयोग किया गया

ऑटो मेशन सिस्टम , ई एस पी 32 बेस्ड सुर्विविनास सिस्टम , स्मार्ट एनर्जी मीटर , सोलर पॉवर बेस्ड ऑटोमेटेड ग्रास कटर विथ सेंसर ड्रेनेज्ड वाटर स्प्रेकलर सिस्टम आदि प्रमुख है। महाविद्यालय के अधिष्ठाता डॉ. सुनील जोशी ने छात्रों का प्रशंसा करते हुए उनके द्वारा किये गये प्रयासों की सरहना की . विभागाध्यक्ष डॉ. नवनीत अग्रवाल ने बताया की हर वर्ष की भाति इस वर्ष भी छात्रों ने बहुत ही अच्छा कार्य किया है और उम्मीदी की कि कुछ प्रोजेक्ट्स को सम्बेक्ट एक्सपर्ट्स की मदद से कर्माश्चितल स्ट्रेज तक ले जाने का प्रयास किया जायेगा।

सरकारी जमीन पर कबाड़ी की दुकान रखने को लेकर दो पक्षों में पथराव हुआ

दोनों पक्षों ने एक-दूसरे पर कांच की बोतलें और पत्थर फेंके, दोनों पक्षों के छह लोग घायल

भरतपुर, (निसं)। मथुरा गेट थाना इलाके में सरकारी जमीन पर कबाड़ी की दुकान रखने को लेकर दो पक्षों में जमकर झगड़ा हो गया। दोनों पक्षों ने एक-दूसरे पर कांच की बोतलें और पत्थर फेंके। झगड़े में दोनों पक्षों के करीब छह लोग घायल हुए हैं। पथराव के लाइव वीडियो भी सामने आये हैं, जिनमें साफ़ पथराव करते हुए लोग दिखाई दे रहे हैं। मछली मोहल्ला की सड़क पर पत्थर और कांच की बोतल के टुकड़े पड़े हुए हैं।

मथुरा गेट थाने के एसएसआई रतिराम ने बताया कि मछली मोहल्ला में दो पक्षों में झगड़ा हुआ है। यासर और साबिर दो पक्ष हैं। दोनों पक्षों में सरकारी जमीन पर कबाड़ी की दुकान रखने को लेकर विवाद हुआ था। झगड़े की सूचना पर पुलिस की टीम मौके पर पहुंची है। फिलहाल मौके पर शांति है। दोनों पक्षों से करीब छह



भरतपुर के मछली मोहल्ला में दो पक्षों में पथराव की सूचना के बाद मौके पर पुलिस जाब्ता तैनात रहा।

लोग घायल हुए हैं, जिन्हें इलाज के लिए आरबीएम अस्पताल भिजवा दिया गया है। दोनों पक्षों से शिकायत देने के लिए कहा गया है। पुलिस की

टीम के आने से पहले पहले दोनों पक्षों ने एक दूसरे पर पत्थर और कांच की बोतल फेंके हैं। दोनों पक्षों में करीब 20 मिनट तक पथराव हुआ। मछली

मोहल्ला की सड़कों पर कांच की बोतल के टुकड़े और पत्थरों के टुकड़े पड़े हुए हैं। दोनों पक्ष एक दूसरे पर सरकारी जमीन पर कब्जा करने का

■ पथराव के लाइव वीडियो भी सामने आये हैं, जिनमें साफ़ तौर पर पथराव करते हुए लोग दिखाई दे रहे हैं

■ दोनों पक्ष एक दूसरे पर सरकारी जमीन पर कब्जा करने का आरोप लगा रहे हैं, दोनों पक्षों में से किसी पक्ष ने पुलिस में शिकायत नहीं दी है

आरोप लगा रहे हैं। फ़िलहाल दोनों पक्षों में से किसी पक्ष ने पुलिस में शिकायत नहीं दी है।

भरतपुर जिले में आए तेज अंधड़ और बारिश ने तबाही मचाई



भरतपुर में तेज अंधड़ और बारिश से पोल, ट्रांसफार्मर और विशाल पेड़ धराशायी हो गये।

भरतपुर, (निसं)। ज़िले में आए तेज अंधड़ और बारिश ने तबाही मचाई है, जिससे जनजीवन अस्त-व्यस्त हो गया। तेज हवाओं व बारिश के कारण बिजली के पोल, ट्रांसफार्मर और विशाल पेड़ गिर गए। इसके अलावा, पशु बाड़ों की दीवारें ढह गईं और छप्पर और टीनशेड उड़ गए। सड़कों पर गिरे पोल और पेड़ों के चलते रास्ता अवरुद्ध हो जाने से लोगों को परेशानी उठानी पड़ी।

सेवर पंचायत समिति के गांव कुम्हा निवासी भरत सिंह ने बताया कि दोपहर बाद अचानक मौसम ने करवट ली। बारिश और आंधी के कारण गांवों में भारी नुकसान हुआ है। गांव में घरों

- तेज हवाओं व बारिश के कारण बिजली के पोल, ट्रांसफार्मर और विशाल पेड़ गिर गए
- पशु बाड़ों की दीवारें ढह गईं और छप्पर और टीनशेड उड़ गए, सड़कों पर गिरे पोल और पेड़ों के चलते रास्ते अवरुद्ध हो गये

के छप्पर एवं टीन उड़ने के साथ कच्ची-पक्की दीवारें ताश के पत्तों की तरह ढह गईं। कई घरों में तेज हवा से घर पर पेड़ टूटकर गिर जाने से लोगों की परेशानी बढ़ गई है। इसके अलावा कहीं पोल, ट्रांसफार्मर और विशाल पेड़ धराशायी हो गए। सड़कों पर गिरे पोल और पेड़ों के चलते रास्ता अवरुद्ध हो

जाने से यातायात प्रभावित हुआ। गांव में बिजली आपूर्ति पूरी तरह से ठप है और रास्तों को खोलने के लिए स्थानीय लोग अपने स्तर पर कोशिश कर रहे हैं। इस घटना में कोई बड़ी हानि नहीं हुई। इस अंधड़ और बारिश से किसानों को हजारों रुपए का नुकसान जरूर हुआ है।

पाक से हेरोइन मंगवाने के आरोपियों से खुफिया एजेंसियां पूछताछ करेंगी

श्रीगंगानगर, (निसं)। यहाँ 300 ग्राम हेरोइन के साथ पकड़े गए दोनों आरोपियों का पुलिस रिमांड तीन दिन के लिए बढ़ाया गया है। सूजों के अनुसार अब खुफिया एजेंसियां आरोपियों से संयुक्त पूछताछ करेंगी। गौरतलब है कि हेरोइन तस्करी के आरोपी सुरेंद्र कुमार उर्फ सोनू निवासी बीड़बायला सीधे पाकिस्तानी तस्कर बिलाल के संपर्क में था। पाकिस्तानी तस्कर बिलाल से अटारी बॉर्डर के नजदीक हेरोइन मंगवाने और हवाला के जरिए पैसा पाकिस्तान भेजने की बात सामने आई।

- 300 ग्राम हेरोइन के साथ पकड़े गए दोनों आरोपियों का पुलिस रिमांड बढ़ाया
- हेरोइन तस्करी के आरोपी सुरेंद्र सीधे पाकिस्तानी तस्कर बिलाल के संपर्क में था

ऐसे में मामला सीधे-सीधे राष्ट्रीय सुरक्षा से जुड़ गया। अब खुफिया एजेंसियां संयुक्त पूछताछ में यह पता लगाने की कोशिश कर सकती हैं कि सुरेंद्र कुमार उर्फ सोनू हेरोइन तस्करी के अलावा अन्य गतिविधियों में भी शामिल रहा है या नहीं बॉर्डर पर हेरोइन की खेप की डिलीवरी

लेने के लिए लोकेशन आदि के फोटोग्राफ शेयर करने की बात भी सामने आई है। भारत-पाकिस्तान तनाव के बीच खुफिया एजेंसियां इन सभी विषयों पर पूछताछ कर सकती हैं। गौरतलब है कि मंगलवार को सदर पुलिस ने सुरेंद्र उर्फ सोनू के साथ 29 एमएल जीवनदेसर निवासी राजेंद्र पुत्र

आदराम को गिरफ्तार किया था। दोनों के पास 300 ग्राम हेरोइन और 1.54 लाख रुपए ड्रग मनी बरामद हुई थी। दोनों आरोपी पिछले तीन दिन से पुलिस हिरासत में थे। इस दौरान इन्हें अटारी बॉर्डर ले जाकर डिलीवरी की जगह के बारे में जानकारी ली गई। इसके अलावा आरोपियों के अंतरराष्ट्रीय तस्करों के साथ संबंधों और भारत में हेरोइन को खरीदने वालों के बारे भी पूछताछ की गई। आरोपियों का पुराना क्रिमिनल रिकॉर्ड भी खंगाला जा रहा है ताकि इनके अन्य संपर्कों का पता लगाया जा सके।

राष्ट्रीय राजमार्ग पर चलते ट्रेलर में आग लगी

झाइवर ने समय रहते ट्रेलर से कूदकर जान बचाई, हादसे में कोई जनहानि नहीं हुई



सूचना पर पहुंची फायर ब्रिगेड की टीम ने आग पर काबू पाया।

कोटपूतली, (निसं)। दिल्ली-जयपुर राष्ट्रीय राजमार्ग पर एक चलते ट्रेलर में अचानक आग लगने से अफरा-तफरी मच गई। उक्त हादसा राजमार्ग पर ग्राम कंवरपुरा स्टैंड के पास उस समय हुआ, जब ट्रेलर पावटा से कोटपूतली की ओर आ रहा था।

प्रत्यक्षदर्शियों के अनुसार एक ट्रेलर में अचानक आग भड़क उठी, जिससे चालक को खतरे का आभास

- राष्ट्रीय राजमार्ग पर ग्राम कंवरपुरा स्टैंड के पास की है घटना

हुआ। चालक ने समय रहते सतर्कता दिखाई और चलते ट्रेलर से कूदकर अपनी जान बचा ली। आग इतनी भीषण थी कि ट्रेलर पूरी तरह जलकर खाक हो गया। आसपास के लोगों ने आग बुझाने का प्रयास किया और तत्काल फायर

ब्रिगेड को सूचना दी। सूचना मिलते ही फायर ब्रिगेड की टीम मौके पर पहुंची और काफी मशकत के बाद आग पर काबू पाया गया। हालांकि तब तक ट्रेलर पूरी तरह जल चुका था। घटना के कारण राजमार्ग पर कुछ समय के लिये यातायात प्रभावित हुआ। आग लगने के कारणों की जांच की जा रही है। हालांकि हादसे में कोई जन हानि नहीं हुई, लेकिन ट्रेलर पूरी तरह जलकर खाक हो गया।

अवैध हथियार समेत बदमाश को गिरफ्तार किया

भरतपुर, (निसं)। उद्योग नगर थाना पुलिस ने पूर्व में कुलदीप जघीना गैंग से जुड़े एक बदमाश को गिरफ्तार किया है। आरोपी के पास एक देसी कट्टा और नौ जिन्दा कारतूस बरामद किए हैं। आरोपी सचिन नाम के व्यक्ति से कट्टे और कारतूस खरीदकर लाया था, जो किसी वारदात को अंजाम देने के वाला

- एक देसी कट्टा और नौ जिन्दा कारतूस बरामद किए

था। पुलिस ने उसे पीछा कर पकड़ लिया। उद्योग नगर थाने के एसएसआई ललित तिवारी ने एफआईआर दर्ज करवाते हुए बताया कि मैं जाल्ते के साथ कल इलाके में गश्त करता हुआ खेमकरण चौराहे पर पहुंचा। मुखबिर के जरिए सूचना मिली की जीडब्ल्यू फैक्ट्री के सामने एक व्यक्ति खड़ा है। उसके पास अवैध हथियार हो सकता है। वह किसी संगीन अपराध को अंजाम देने की फिराक में घूम रहा है। पुलिस का जाब्ता



भरतपुर में पुलिस ने वारदात की फिराक में घूमते बदमाश को पकड़ा।

तुरंत मौके पर पहुंचा तो, आरोपी पुलिस को देखकर भागने लगा। पुलिसकर्मियों ने आरोपी को उसका पीछा करके पकड़ा। आरोपी ने अपना नाम जुगनू उर्फ राज निवासी होली मोहल्ला चार थोक जघीना का होना बताया। जब युवक की तलाशी

ली गई तो, उसके पास 12 बोर का कट्टा और 9 जिंदा कारतूस मिले। पूछताछ में जुगनू ने बताया कि वह कट्टे को सचिन निवासी मडपुरा से खरीदकर लाया है, जिसके बाद पुलिस ने जुगनू को गिरफ्तार कर लिया।

तीन मकानों सहित मंदिर में चोरी

भीलवाड़ा, (निसं)। आसीद थाने के अंतर्गत बराना क्षेत्र के रैगरो का खेड़ा में रविवार मध्य रात्रि को तीन मकानों सहित सगशजी मंदिर में अज्ञात चोर लाखों रुपए के जेवर सहित नगदी लेकर भाग गए। ग्रामीणों ने बताया कि बाबूलाल रेगर, भंवरलाल भील, लादराम तेली के मकानों में चोरों ने वारदात को अंजाम दिया।

रैगरों का खेड़ा निवासी गणेश लाल रेगर ने बताया कि बाबूलाल रैगर सहित पूरा परिवार रिस्तेदारी में बहिन के वहां समोड़ी गांव में गए हुए थे। सुबह पड़ोसियों ने फोन कर जानकारी दी तब चोरी की वारदात का पता चला। बताया कि बाबूलाल के मकान से चोर एक किलो चांदी के आभूषण, एक तोला सोने के झूमरिया सहित 28 हजार रुपए ले गए। इसके साथ ही भंवर भील के मकान से पोछे की जाली तोड़कर पेटी ले गए जिसमें सोने की झूमरिया, बाजू सहित कपड़े की पेटी ले गए। परिवार वाले कमरे के बाहर सो रहे थे। वहीं कुछ दूर पर खेत में ही मकान बनाकर रह रहे लादराम तेली के मकान से भी चोर कपड़े की पेटी लेकर चले गए जो कुछ दूर पर जाकर जंगल में छोड़ गए, जिसमें से चांदी का कड़ा सहित कुछ कपड़े ले गए। चौथी घटना गांव में ही सगशजी मंदिर में भी हुई। पुलिस को सूचना दी गई पुलिस मौके पर पहुंची। ग्रामीणों ने बताया कि मंदिर से पेटी चोरी करते समय अज्ञात चोर का फोटो वहां पर गिर गया था इसके बारे में भी पुलिस को सूचना दी एवं फोटो दे दिया।

गर्मी में अस्पताल में मरीज बढ़े

बयाना/भरतपुर, (निसं)। क्षेत्र में इन दिनों पड़ रही भीषण गर्मी और तेज गर्म हवाओं ने आमजन का जीना मुश्किल कर दिया है। तापमान में अचानक वृद्धि के कारण स्वास्थ्य समस्याएं भी बढ़ने लगी हैं। बयाना उप जिला अस्पताल की ओपीडी में उल्टी, दस्त और बुखार के मरीजों की संख्या में तीन गुना तक इजाफा दर्ज किया गया है। तेज धूप और लू के कारण बीते तीन दिनों में अस्पतालों में मरीजों की भारी भीड़ देखी जा रही है। फिजीशियन डॉ. लखपत राम ने बताया कि गर्मी के कारण ओपीडी में उल्टी-दस्त और लूज मोशन के मरीजों की संख्या में भारी बढ़ोतरी हो रही है। शनिवार और रविवार को तो ओपीडी में सबसे अधिक मरीज उपचार के लिए पहुंचे।

अवैध अफीम व डोडा पोस्त समेत एक गिरफ्तार

जालोर, (कासं)। जालोर जिले के सांचौर पुलिस ने रविवार को अवैध मादक पदार्थ तस्करो के पास 7.998 किलोग्राम अवैध मादक पदार्थ डोडा-पोस्त व 550 ग्राम निर्मित अफीम बरामद कर एक आरोपी को गिरफ्तार किया। जालोर जिलेभर में अवैध मादक पदार्थों के खुदरा एवं फुटकर विक्रीताओं, ग्राहकों एवं भण्डारण करने वालों के विरुद्ध चलाये जा रहे “ऑपरेशन संपोलिया” के तहत जालोर पुलिस अधीक्षक ज्ञानचंद यादव के निर्देशन में गठित टीमें ने समय-समय पर दबिश दी जा रही है।

इसी क्रम में सांचौर थानाधिकारी देवेन्द्रसिंह मय जाब्ता ने 17 मई को मुखबीर से प्राप्त सूचना पर कार्यवाही करते हुए सरहद डांगरा से मुलजिम थेवाराम पुत्र ठाकराराम निवासी डांगरा पुलिस थाना सांचौर को दस्तयाब कर उनके कब्जे से 7.998 किलोग्राम अवैध मादक पदार्थ डोडा-पोस्त व 550 ग्राम निर्मित अफीम, अवैध मादक पदार्थ खरीद फरोक्त में प्रयुक्त इलेक्ट्रॉनिक कांटा को जब्त किया जाकर मुलजिम थेवाराम को गिरफ्तार कर उसके विरुद्ध प्रकरण पंजीबद्ध किया गया। प्रकरण में अनुसंधान जारी है।



सांचौर पुलिस ने मादक पदार्थ समेत एक आरोपी को गिरफ्तार किया।

अवैध स्मैक सहित एक आरोपी गिरफ्तार

जालोर, (कासं)। जालोर जिले के बागौड़ा पुलिस ने रविवार को 7.40 ग्राम अवैध मादक पदार्थ स्मैक बरामद कर एक आरोपी को गिरफ्तार किया। बागौड़ा थानाधिकारी हुकमाराम मय पुलिस जाब्ता ने दौरान गश्त आबादी

जेसावास, बागौड़ा में एक व्यक्ति की गतिविधियों संदिग्ध प्रतीत होने से पुलिस जाब्ता द्वारा संदिग्ध अणदराम पुत्र कानाराम मेघवाल निवासी जेसावास पुलिस थाना बागौड़ा को दस्तयाब कर तलाशी ली तो उनके पास 7.40 ग्राम अवैध मादक पदार्थ स्मैक होना पाया जाने से स्मैक बरामद कर अणदराम को गिरफ्तार किया गया।

जैईई एडवांस परीक्षा दो पारियों में संपन्न

कोटा, (निसं)। देश की सबसे प्रतिष्ठित और विश्व के दूसरे नंबर की कठिन परीक्षाओं में शामिल जॉईंट एंट्रेंस एजाम एडवांस्ड (जैईई एडवांस्ड) का रविवार को पेपर दो पारियों में संपन्न हुआ। पहले पेपर के लिए सुबह सात बजे से एंट्री शुरू हो गई थी और 8:30 तक विद्यार्थियों को एंट्री दी गई। सुबह 9 से 12 बजे तक पहली पारी की परीक्षा हुई। दूसरी पारी की परीक्षा दोपहर 2.30 से 5.30 बजे के बीच में हुई। इसके लिए दो बजे तक प्रवेश मिला। एजाम संपन्न होने के बाद अब 22 मई को कैडिडेट को रिकॉर्ड रिसप्स शीट जारी कर दी जाएगी। साथ ही 26 मई को प्रोविजनल ऑंसर की भी जारी होगी जिन पर कैडिडेट 26 मई शाम पांच बजे तक आपत्ति दर्ज कर सकेंगे। वहीं 2 जून को फाइनल ऑंसर की और रिजल्ट भी जारी हो जाएगा।

परीक्षा में पूरी गाइडलाइन के साथ विद्यार्थियों को प्रवेश दिया गया। अधिकांश विद्यार्थी समय रहते ही पहुंच गए थे। कोटा के चार परीक्षा केंद्र पर एक-दो विद्यार्थी ही देरी से पहुंचे जिन्हें प्रवेश नहीं दिया गया। निजी कैरियर इंस्टीट्यूट के निदेशक डॉ. बृजेश



कोटा में भी जैईई एडवांस की परीक्षा आयोजित हुई।

माहेश्वरी ने बताया कि परीक्षा देकर आए कैडिडेट से प्राप्त रिसप्स के अनुसार इस परीक्षा का पहला पेपर आसान रहा। जबकि दूसरी पारी का पेपर लंबी रहा। पेपर में कैमैस्ट्री पूरी तरह से कैलकुलेटिव रही। फिजिक्स और मैथ्स का डिफिकल्टी लेवल थोड़ा अच्छा रहा। एजुकेशन एक्सपर्ट देव शर्मा ने

बताया कि फिजिक्स का प्रश्न पत्र दोनों ही पारियों में कठिन रहा है जबकि मैथमेटिक्स व कैमिस्ट्री स्तरीय रहे। फिजिक्स में इलेक्ट्रोस्टैटिक्स, एएसएचएम एंड वेक्स तथा मॉडर्न फिजिक्स से स्तरीय प्रश्न पूछे गए। कैमिस्ट्री में सर्फैस कैमैस्ट्री, पॉलीमर्स व सॉलिड स्टेट से पूछे गए। प्रश्नों में

कैडिडेट को थोड़ा परेशान किया। मैथमेटिक्स का प्रश्न-पत्र परंपरागत रहा। इंटीजर टाइप क्वेश्चंस की अधिकता ने कैडिडेट को परेशान किया। बीते सालों के अनुसार जल्द ही आईआईटी कानपुर आधिकारिक प्रश्न पत्र जारी कर दिए जाएंगे। निजी कोचिंग संस्थान के सीईओ नितिन विजय ने बताया कि पेपर एक की

- जैईई एडवांस परीक्षा के स्टूडेंट्स को पहला पेपर ईजी तो दूसरा लंबी लगा
- फिजिक्स सबसे कठिन और कैमैस्ट्री पूरी तरह से कैलकुलेटिव लगी

तुलना में पेपर दो का कठिनाई का स्तर अधिक था। पेराग्राफ पैटर्न के सवाल नरोड़ी पूछे गए। न्यूमैरिकल वेल्यू के 8 सवाल थे। इनमें बच्चों को ऑप्शन नहीं मिलता है। इससे दूसरी पारी का डिफिकल्टी लेवल बढ़ गया। इनमें लम्बे और समय लेने वाले कठिन सवाल अधिक थे। दोनों पारी में कुल मिलकर मैथ्स में कैल्कुलस, अलजेब्रा, कोऑर्डिनेट ज्यामेट्री, प्रोबेबिलिटी, वेक्टर व 3डी ज्यामेट्री से सवाल पूछे गए। नितिन विजय का कहना है कि जैईई एडवांस्ड 2025 के लिए पहले साक्ष्यों के आधार पर आरोपी राघवेंद्र को गिरफ्तार कर इसके कब्जे से चोरी किए जेवर बरामद किए।

प्राध्यापक अर्थशास्त्र परीक्षा पेपर लीक मामला

परीक्षा पूर्व पेपर प्राप्त कर प्राध्यापक बनी वांछित आरोपी महिला गिरफ्तार

आरोपी महिला प्राध्यापक को तीन दिन के रिमांड पर लिया

जयपुर। स्पेशल ऑपरेशन ग्रुप (एसओजी) की टीम ने कार्रवाई करते हुए प्राध्यापक अर्थशास्त्र (स्कूल शिक्षा) प्रतियोगी परीक्षा-2022 पेपर लीक मामले में फरार चल रही महिला प्राध्यापक महिला को गिरफ्तार किया गया है। एसओजी की ओर से रविवार सुबह कोर्ट में पेश कर आरोपी महिला प्राध्यापक को तीन दिन के रिमांड पर लिया है। इससे पहले पेपर लीक मामले में उसके भाई को गिरफ्तार किया गया था।

आरोपी कविता लखेरा

श्यामसुन्दर लखेरा निवासी सांगनेर जयपुर हाल मदरामपुरा सांगनेर को गिरफ्तार किया गया है। जानकारी में सामने आया की परीक्षा से पहले पेपर पढ़कर आरोपी कविता लखेरा राजकीय उच्च माध्यमिक विद्यालय जालिया प्रथम ब्लॉक जवाजा ब्यावर की प्राध्यापक (प्रोफेसर) अर्थशास्त्र (स्कूल शिक्षा) लगी थी। एसओजी की ओर से मामले में आरोपी भाई दीपक लक्षकार को गिरफ्तार किया गया।

आरोपी कविता लखेरा दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई

इसका पता चलने पर आरोपी कविता लखेरा फरार हो गई। एसओजी टीम ने दबिश देकर आरोपी कविता को गिरफ्तार किया। एसओजी की ओर से कोर्ट में पेश कर आरोपी कविता लखेरा का तीन दिन का रिमांड लिया गया है। पेपर माफिया गिरोह के सदस्यों व परीक्षा पूर्व जिन अस्थ्यर्थियों ने पेपर पढ़ा उनके सम्बन्ध में जांच पड़ताल की जा रही है। एसओजी की प्रारम्भिक पूछताछ में सामने आया है कि आरोपी कविता लखेरा ने अपने भाई दीपक लक्षकार के जरिए पेपर माफियाओं से 25 लाख

रुपए में एजाम से पहले पेपर पढ़ने का सौदा किया। एजाम से एक दिन पहले काफी कैडिडेट को एक स्थान विशेष में रात को रुकवाया गया। एजाम से पहले पेपर सभी को पेपर पढ़ाया गया। एजाम से कुछ समय पहले ही एजाम सेंटर पर रवाना किया गया। आरोपी कविता लखेरा भी दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई। इससे पहले कविता लखेरा बहुत-सी एजाम दे चुकी है। लेकिन किसी में भी वह पास नहीं हुई थी। गौरतलब है कि राजस्थान लोक सेवा आयोग अजमेर की ओर से 15-16 अक्टूबर-2022 को प्राध्यापक अर्थशास्त्र (स्कूल शिक्षा) प्रतियोगी परीक्षा-2022 आयोजित की गई थी। एसओजी की जांच में भारी गड़बड़ी के साथ ही परीक्षा से पहले पेपर लीक होने का पता चला। एसओजी की ओर से 10 अप्रैल-2025 को मामला दर्ज कर जांच शुरू की गई थी।

हजरत मुहम्मद साहब की शिक्षाओं पर आज होगा व्याख्यान

जयपुर। हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे पहाड़गंज स्थित हिरा इंगलिश सीनियर सैकेंडरी स्कूल में एक विशेष कार्यक्रम होगा। जिसमें अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे। वे हुजूर सल्लल्लाहु अलैहि वसल्लम का अखलाकी इंकलाब विषय पर कुरान व हदीस की रोशनी में प्रकाश डालेंगे।

कार्यक्रम संयोजक अल्लाह मौलाना सैयद मुहम्मद कादरी साहब के अनुसार मुफ्ती-ए-शहर जयपुर हजरत मुफ्ती अब्दुस्सत्तार साहब की सरपरस्ती में आयोजित इस कार्यक्रम में हजरत मुहम्मद सल्लल्लाहु अलैहि वसल्लम की जीवनी पर विभिन्न वक्ता विस्तार से प्रकाश डालेंगे। इस मौके पर चारदीवारी क्षेत्र में विशेष सजावट की जाएगी। गरीबों को खाद्य सामग्री, जेल व अस्पतालों में जरूरतमंदों को फल वितरित किए जाएंगे। सुन्नी दावते इस्लामी जयपुर, नूरी सुन्नी सेंटर विकास समिति और वाहिद मेमोरियल सोसायटी की ओर से आयोजित इस कार्यक्रम का आगाज

- हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे हिरा इंगलिश सीनियर सैकेंडरी स्कूल में होगा व्याख्यान
- अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे

हजरत मौलाना मोहम्मद शाकिर अली नूरी परचम लहराकर करेंगे। इससे पूर्व इनका एक व्याख्यान हुजूर सल्लल्लाहु अलैहि वसल्लम का अखलाकी इंकलाब विषय पर होगा। सलातो सलाम व दुआ के साथ कार्यक्रम का समापन होगा।

जयपुर। जेडीए रीजन में दुगुनी बढ़ोतरी के बाद शहर में दूरदराज के इलाकों में रहने वाले लोगों को विभिन्न कार्यों के लिए जेडीए मुख्यालय नहीं आना पड़े, उन्हें अपने घर के नजदीक की यह सुविधा उपलब्ध हो जाए, उसको लेकर जेडीए ने एक अहम प्रस्ताव राज्य सरकार को भेजा है। जिसमें जेडीए रीजन में दुगुनी बढ़ोतरी के चलते पूरे रीजन को संभालने के लिए जरूरी स्टाफ का प्रस्ताव सरकार को भेजा गया है।

जयपुर विकास प्राधिकरण की ओर से राज्य सरकार को पिछले दिनों अपने क्षेत्राधिकार में दुगुनी बढ़ोतरी का प्रस्ताव भेजा गया था। इसके तहत करीब 3०00 वर्ग किलोमीटर मौजूदा जेडीए रीजन को बढ़ाकर करीब 6०00 वर्ग किलोमीटर किया जाना है। इसके लिए जेडीए रीजन में कुल 679 नए गांव शामिल किए जाएंगे।

जेडीए रीजन में वर्तमान में कुल 725 राजस्व ग्राम हैं। नए राजस्व ग्राम शामिल होने के बाद जेडीए रीजन में कुल 1३54 राजस्व ग्राम हो जाएंगे। जेडीए रीजन में बढ़ोतरी के भेजे गए इस प्रस्ताव पर राज्य सरकार में मंथन किया

- वर्तमान में करीब 3000 वर्ग किलोमीटर जेडीए रीजन है, जिसमें कुल 679 नए गांव शामिल किए जाएंगे

गया। राज्य सरकार की ओर से जेडीए को कहा गया कि जेडीए रीजन में दुगुनी बढ़ोतरी के चलते पूरे रीजन को संभालने के लिए जोनों में बढ़ोतरी व जरूरी स्टाफ को प्रस्ताव पहले भेजा जाए। इस प्रस्ताव की मंजूरी के बाद ही जेडीए रीजन में बढ़ोतरी के प्रस्ताव को मंजूरी दी जाएगी. जेडीए के मौजूदा जोनों में बढ़ातरी और जरूरी स्टाफ का आकलन करने के लिए जेडीए रीजन के निशानें जैन की अध्यक्षता में एक कमटी का गठन किया गया। इस कमटी ने विस्तृत अध्ययन के बाद अपनी सिफारिशें जेडीए आयुक्त आनंदी को दी।

इन सिफारिशों के आधार पर जेडीए ने राज्य सरकार को प्रस्ताव भेजा गया है। नगरीय विकास विभाग ने प्रस्ताव को स्वीकृत कर फाइनल मंजूरी के लिए उसे वित्त विभाग को भेज दिया है। जेडीए रीजन में इस तरह बहुत जरूरी की जाएगी।

दुगुनी बढ़ोतरी के बाद जेडीए रीजन 3०00 वर्ग किलोमीटर से बढ़कर 6०00 वर्ग किलोमीटर हो जाएगा।

शास्त्री नगर में इंटरलॉकिंग टाइल्स का काम शुरू

विधायक शर्मा ने किया शिलान्यास

जयपुर । बनीपार्क विस्तार योजना में वाई 35 स्थित शास्त्री नगर पोस्ट ऑफिस के पीछे ई- ब्लॉक में रविवार को इंटरलॉकिंग टाइल्स एवं फुटपाथ का शिलान्यास किया गया। कार्यक्रम के मुख्य अतिथि सिविल लाईंस विधायक गोपाल शर्मा रहे। विधायक शर्मा ने तत्कालेश्वर महादेव मंदिर के बाहर भूमि पूजन करके इंटरलॉकिंग फुटपाथ टाइल्स लगाए जाने के कार्य की शुरुआत की। उन्होंने कहा कि जयपुर नगर निगम हैरिटेज की ओर से 25 लाख रुपए की लागत से प्रारंभ किए गए इस विकास कार्य से मंदिर और पोस्ट ऑफिस आने-जाने वाले श्रद्धालुओं और क्षेत्रवासीयों को बेहतर सुविधाएं मिलेंगी। श्रद्धा और सुविधा का संगम अमर और सुदृढ़ होगा।

विधायक शर्मा ने कहा कि प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व लालू बडेल इंजन सरकार में विकसित राजस्थान का संकल्प सकारा हो रहा है। वाई-वाई में विकास कार्यों की गंगा बहने लगी है। ये सभी कवायद प्रधानमंत्री के विजन 2०47 को साकार करने की दिशा में अहम कदम है।

इस अवसर पर जयपुर नगर निगम हैरिटेज की अतिक्रमण निरोधक समिति

- बनीपार्क विस्तार योजना में वाई 35 स्थित शास्त्री नगर पोस्ट ऑफिस के पीछे ई- ब्लॉक में इंटरलॉकिंग टाइल्स एवं फुटपाथ का कार्य होगा

के चेयरमैन एवं स्थानीय पार्श्व मनोज मुदगल, फुटकर व्यापार पुनर्वास समिति के चेयरमैन रविप्रकाश सैनी, पार्श्व प्रत्याशी मनोज रावत, संजय राजपुरोहित, श्याम सुंदर अग्रवाल, कालीचरण शर्मा, प्रकाश चौधरी, अनुपम शर्मा, राजेंद्र निरालिया, अमिता शर्मा, सुनीता बंसल, राखिबहारी मिश्रा, जीतू पटेल, विनीत शर्मा, राजकुमार शर्मा, मुकेश प्रसाद, अनिल पारीक, शंकर अग्रवाल, मनोहर खंडेलवाल, नीलम अग्रवाल, श्याम सुंदर खंडेलवाल, मंडल उपाध्यक्ष अमित मोदी, महामंत्री संजय नंदवाना, कोषाध्यक्ष रितेश डालमिया, पूर्व अध्यक्ष रामबाबू झालानी, आलोक पारीक, अजीत गौड़ सहित अन्य गणमान्य नागरिक मौजूद रहे।

उपमुख्यमंत्री दिया कुमारी ने रंगरीत कला महोत्सव में देखा पारम्परिक चित्रकला का लालित्य

जयपुर। जवाहर कला केंद्र की ओर से रंगरीत संस्थान के सहयोग से आयोजित रंगरीत कला महोत्सव का रविवार को समापन हुआ। वैदिक चित्रकार रामू रामदेव के संयोजन में हुए महोत्सव में पारम्परिक चित्रकला का लालित्य देखने को मिला। प्रदेश की माननीय उपमुख्यमंत्री दिया कुमारी जी रविवार को प्रदर्शनी में शरीक हुयी। उन्होंने पेंटिंग्स के रूप में प्राकृतिक रंगों से साकार हुयी कृतियों को सराहा और कलाकारों की होसला अफजाई की। इस दौरान केंद्र की अतिरिक्त महानिदेशक (एडीजी) अलका मीणा, वरिष्ठ लेखाधिकारी बिंदु भीपरिया अन्य प्रशासनिक अधिकारी व बड़ी संख्या में कलाकार व कला प्रेमी मौजूद रहे।

एडीजी अलका मीणा और रामू रामदेव ने पुष्प गुच्छ देकर उपमुख्यमंत्री दिया कुमारी का स्वागत किया। अलंकार दीर्घा में प्रवेश करते ही दिया



उपमुख्यमंत्री दिया कुमारी ने कलाकारों को सम्मानित कर उनका होसला अफजाई की।

कुमारी जी ने माँ सरस्वती के चरणों में नमन कर दीप प्रज्ज्वलित किया। उन्होंने रंगों से कैनवास पर चित्र भी बनाया। उन्होंने चित्रकार समदर सिंह खंगारोत, गोविन्द रामदेव,रामू रामदेव, बीकानेर के महावीर स्वामी, जयपुर के सुधीर वर्मा, उदयपुर के शैल चोयल, अजमेर के राम जायसवाल, दिल्ली की सुमित्रा

- 2 मई से जेकेके में जारी महोत्सव का समापन
- वैदिक चित्रकार रामू रामदेव के संयोजन में प्राकृतिक रंगों से सजा कलात्मक संसार

सम्मान किया। उपमुख्यमंत्री दिया कुमारी जी ने कहा कि जवाहर कला केंद्र के प्रयास से रंगरीत महोत्सव का सफल आयोजन हुआ। इसके लिए जवाहर कला केंद्र, रंगरीत संस्थान और संयोजक रामू रामदेव धन्यवाद के पात्र हैं। महोत्सव में युवाओं ने कला गुरुओं से पारम्परिक कलाओं के गुर सीखे। राजस्थान में जेकेके जैसा एक बहुत जरूरी है जहाँ कलाकारओं को मंच मिल सके।

भारत की आतंकवाद पर निर्णायक विजय का उत्सव

जयपुर । ऑपरेशन सिंदूर की सफलता के उपलक्ष्य में, आतंकवाद पर भारत के प्रचंड प्रहार और कूटनीतिक एवं रणनीतिक विजय के सम्मान में आज एक भव्य तिरंगा यात्रा का आयोजन किया गया। यह आयोजन सर्व धर्म-सर्व समाज के सहयोग से, भारतीय जनता पार्टी खतीपुरा मंडल एवं नांगल मंडल के संयुक्त तत्वावधान में संघर्ष हुआ।

तिरंगा यात्रा की शुरुआत वाई 28 स्थित उद्योग नगर पार्क में पानी की टंकी के लोकार्पण के बाद हुई, जो सब्जी मंडी निवारू रोड तक निकाली गई। राष्ट्रभक्ति और एकता के रंग में रंगी इस यात्रा में भारी संख्या में आमजन उमड़े। इस ऐतिहासिक अवसर पर राजस्थान की उपमुख्यमंत्री दिया कुमारी विशेष रूप से उपस्थित रही और उन्होंने भारत की सैन्य एवं कूटनीतिक उपलब्धियों को देश की सुरक्षा नीति की ऐतिहासिक जीत बताया। तिरंगा यात्रा में जयपुर सांसद मंजू शर्मा, समस्त मंडल अध्यक्ष, पार्श्व एवं

- विधाधर नगर विधानसभा इलाके के खतीपुरा और नांगल मंडल की भव्य तिरंगा यात्रा सम्पन्न

प्रत्याशीगण, वाई अध्यक्ष, मोर्चा अध्यक्ष एवं कार्यकारिणी सदस्यगण, मंडल पदाधिकारी, मातृशक्ति और भारी संख्या में आमजन शामिल हुए। पूरे मार्ग पर देशभक्ति के नारों, डोल-नागडों और उत्साह से भरे वातावरण ने एक प्रेरणादायक दृश्य प्रस्तुत किया। तिरंगे से सजी सड़कें, जोश से भरी भीड़ और एकता का संदेश देती यह यात्रा भारत की वीरता और संकल्प का प्रतीक बन गई। यह आयोजन न केवल सैन्य सफलता का उत्सव है, बल्कि राष्ट्रीय एकता, सामाजिक समरसता और जनसहभागिता का जीवंत उदाहरण भी है।

उपेंद्र मुनि जी महाराज के जन्मोत्सव पर भव्य आयोजन सम्पन्न

जयपुर। गुरुदेव उपेंद्र मुनि जी महाराज के जन्मोत्सव पर भव्य आयोजन सम्पन्न जनता कॉलोनी स्थित जैन स्थानक में प्रज्ञा महर्षि पंडित रत्न शास्त्री पूज्य गुरुदेव जी उपेंद्र मुनि जी महाराज के 62वें जन्मदिवस के पावन अवसर पर एक भव्य धर्म ध्यान, सामयिक साधना, प्रवचन एवं रक्तदान शिविर का आयोजन किया गया। इस अवसर पर पंच परमेष्ठि युवा मंडल एवं अपना बुक बैंक द्वारा आयोजित 14वें रक्तदान शिविर में कुल 125 युनित रक्त एकत्रित किया गया, जो एक सराहनीय सेवा कार्य है। कार्यक्रम में प्रसिद्ध समाजसेवी श्री राजेश जैन जी ने मुख्य अतिथि के रूप में अपनी उपस्थिति दर्ज कराई एवं आयोजन की सराहना करते हुए जनसेवा और आध्यात्मिक साधना के इस अद्भुत सम्पन्न की सराहना की। पूज्य गुरुदेव उपेंद्र मुनि जी महाराज के जन्मोत्सव पर आयोजित इस धर्मिक आयोजन में हजारों श्रद्धालुओं ने भाग लिया।

सार-समाचार ‘भगवान महावीर स्वामी की जयकारों के साथ श्री जैन रामायण कथा शुरू



जयपुर। मालवीय नगर के विधायक, कालीचरण सराफ ने अपनी गरिमामयी उपस्थिति दर्ज कराई। झंडारोहण का सौभाग्य नंदकिशोर एवं प्रमोद पहाड़िया परिवार को प्राप्त हुआ। मंडप उद्घाटन का कार्य सुरेश सबलावत परिवार द्वारा संभल हुआ। सराफ का स्वागत प्रदीप , विनोद जैन कोटखावदा ,चेतन जैन निमोडिया ,मनोज पाटनी, समाज के पदाधिकारी एवं आयोजन समिति द्वारा किया गया।

पड़ोसी ने किया सौलह वर्षीय लड़की से दुष्कर्म

जयपुर। ब्रह्मपुरी थाना इलाके में सौलह वर्षीय एक लड़की से दुष्कर्म का मामला सामने आया है। बताया जा रहा है कि परिजनों की गैरमौजूदगी में आरोपी पड़ोसी ने उसके साथ दुष्कर्म किया और गर्भवती होने पर नाबालिग लड़की का गर्भपात भी करवाया। इस संबंध में नाबालिग पीड़िता के भाई ने थाने में मामला दर्ज करवाया गया। पुलिस ने मामला दर्ज कर जांच जुटी है। पुलिस ने बताया कि ब्रह्मपुरी इलाके में रहने वाले युवक ने मामला दर्ज करवाया है कि उसकी सौलह वर्षीय बहन के साथ पड़ोसी ने दुष्कर्म किया। पड़ोस में रहने के कारण आरोपी का घर पर आना-जाना था। उसके साथ ही नाबालिग बहन से भी आरोपी की बातचीत होती थी। आरोप है कि परिजनों की गैरमौजूदगी में आरोपी घर आया। घर पर नाबालिग बहन के अकेला मिलने पर उसके साथ आरोपी ने जबरदस्ती की। विरोध करने पर डरा-धमकाकर उसके साथ दुष्कर्म किया। इस बारे में किसी को बताने को लेकर भी धमकाया। दुष्कर्म से गर्भवती होने पर नाबालिग का गर्भपात करवाया। डरी-सहमी नाबालिग पीड़िता ने हिम्मत कर परिजनों को आपबीती सुनाई। इसके बाद नाबालिग पीड़िता के भाई थाने पहुंचा और मामला दर्ज करवाया।

खाखले की आड़ में पकड़ा एक करोड़ का मादक पदार्थ डोडाचूरा



जयपुर। चित्तौड़गढ़ जिले की बेगूं थाना पुलिस ने अवैध मादक पदार्थों की तस्करी के खिलाफ कार्रवाई करते हुए शनिवार को कोटा नेशनल हाइवे पर नाकाबंदी के दौरान एक पिकअप में गेहूं के भूसे (खाखला) की आड़ में अवैध अफीम डोडा चूरा परिवहन करते हुए एक आरोपी बनवारी लाल यादव निवासी श्रीमोहनपुर जिला सीकर को गिरफ्तार कर प्लास्टिक के 29 कट्टों में भरा 69८.190 किलोग्राम डोडाचूरा जब्त किया है। जब्त मादक पदार्थ की कीमत 1 करोड़ रुपए से अधिक है। फिलहाल आरोपित तस्कर से पूछताछ की जा रही है।पुलिस अधीक्षक सुधीर जोशी ने बताया कि चित्तौड़गढ़ जिले की बेगूं थाना पुलिस की ओर से मैनाल मे कोटा नेशनल हाईवे 27 पर स्थित हाईवे पार्किंग पर पहुंच नाकाबन्दी की गई।नाकाबन्दी के दौरान एक पिकअप जिसमें गेहूं का भूसा (खाखला) भर था, जो लाडचूरा से मैनाल की तरफ आ रहा था। जिसको रुकवाने का इशारा किया तो उसमें सवार चालक ने गाड़ी को भगाने का प्रयास किया। पुलिस टीम घेरा देकर पकड़ा और पिकअप में भरे खाखला को खाली करवाकर चैक किया गया तो कुल 29 कट्टो में अधकूचला व पीसा हुआ डोडाचूरा मिला। जिसका कुल वजन 6 क्विंटल 98 किलो 19० ग्राम था। पुलिस ने अवैध डोडा चूरा व पिकअप जब्त कर आरोपी चालक बनवारी लाल यादव को गिरफ्तार कर लिया। पुलिस आरोपित से मादक पदार्थ की खरीद फरोख्त के संबंध में पूछताछ की जा रही है।

नारायणा हॉस्पिटल में लिवर ट्रांसप्लांट ओपीडी की शुरुआत

जयपुर। नारायणा हॉस्पिटल, जयपुर ने लिवर ट्रांसप्लांट के क्षेत्र में एक महत्वपूर्ण कदम उठाते हुए देश के प्रसिद्ध लिवर ट्रांसप्लांट सर्जन डॉ. संजय कुमार गोजा द्वारा नियमित ओपीडी की शुरुवात करने जा रहे हैं। इस अवसर पर होटल क्लासर्स आमेर में आयोजित प्रेस वार्ता में नारायणा हॉस्पिटल के फैसिलिटी डायरेक्टर बलविंदर सिंह वालिया, क्लिनिकल डायरेक्टर डॉ. प्रदीप गोयल और हेपेटोलॉजिस्ट व लिवर ट्रांसप्लांट फिजिशियन डॉ. राहुल राय एवं डॉ सुभाष मिश्र जी आई, एचपीबी सर्जरी एवं लिवर ट्रांसप्लांट ने कहा कि यह ओपीडी जयपुर और राजस्थान के मरीजों के लिए अत्यधिक सुविधाजनक साबित होगी। अब लिवर संबंधित गंभीर बीमारियों का इलाज करने के लिए मरीजों को दिल्ली या मुंबई नहीं जाना पड़ेगा। नारायणा हॉस्पिटल,जयपुर में पहले से ही गैस्ट्रोएंटेोलॉजिस्ट,हेपेटोलॉजिस्ट और ट्रांसप्लांट सर्जनों की एक अनुभवी और सर्मापित टीम कार्यरत है, और यहाँ नियमित रूप से लिवर ट्रांसप्लांट किए जा रहे हैं। इस नई ओपीडी जो की महीने के दूसरे सोमवार को सुरु होगी 12 बजे से शाम 4 बजे तक होगा और इसके माध्यम से मरीजों को सटीक जांच, विशेषज्ञ परामर्श और आवश्यकता अनुसार लिवर ट्रांसप्लांट जैसी उन्नत सर्जरी की सुविधा एक ही स्थान पर मिलेगी।

दुपहिया वाहन चुराने वाले गिरोह चढ़ा पुलिस के हत्थे



जयपुर। जयपुर कमिश्नरेट की स्पेशल टीम (सीएसटी) ने जवाहर सर्किल थाना इलाके में दुपहिया वाहन चुराने वाले गिरोह का खुलासा करते हुए गिरोह के दो बदमाशों को घर-दबोचा है और उनके पास से चुराए गए पांच दुपहिया वाहनों की भी जब्त किया गया है। फिलहाल आरोपियों से पूछताछ की जा रही है। पुलिस की प्रारम्भिक पूछताछ में सामने आया कि दोनों वाहन चोर लोगों की ऑन डिमांड पर बाइक चोरी करते थे। फिलहाल आरोपियों से पूछताछ की जा रही है। पुलिस उपायुक्त (अपरधम) कुन्दन कंवरिया ने बताया कि सीएसटी ने जवाहर सर्किल थाना इलाके में दुपहिया वाहन चुराने वाले गिरोह के शातिर वाहन चोर जवाहर सर्किल थाना पुलिस ने दो बदमाशों पंकज बाताानी उर्फ पंकू एवं दीपांशु उर्फ मिर्ची को गिरफ्तार किया गया है और दोनों ही आरोपित जवाहर सर्किल इलाके के रहने वाले है। पुलिस पूछताछ में सामने आया कि दोनों ही आरोपी नशे के समान के लिए दोनों बाइक चोरी करते थे। आरोपी अपने पास पुरानी चाबी रखते थे। इसी चाबी से बाइक के लॉक खोल उसे चुराकर फरार हो जाते थे।

73 किलोग्राम अफीम डोडा-चूरा जब्त कर एक जने को गिरफ्तार किया

अफीम डोडा-चूरा के परिवहन में प्रयुक्त वाहन कंटेनर को जब्त किया

भीलवाडा, (निसं)। माण्डल थाना पुलिस ने गश्त के दौरान 73. 220 किलोग्राम अफीम डोडा-चूरा जब्त किया। वहीं अफीम डोडा-चूरा के परिवहन में प्रयुक्त वाहन कंटेनर को जब्त कर अभियुक्त को गिरफ्तार किया गया।

जानकारी के अनुसार जिले में अवैध मादक पदार्थों की रोकथाम व वांछित अपराधियों की धरपकड़ हेतु रोशनलाल पटेल अति. पुलिस अधीक्षक सहाड़ा के निर्देशन में व मेधा गोयल वृत्ताधिकारी माण्डल के सुपरविजन में अवैध मादक पदार्थ की रोकथाम में मांडल थानेदार राजपाल सिंह के नेतृत्व में कार्रवाई टीम गठित की गई। गत रात्रि को माण्डल थाना पुलिस गश्त कर रही थी। इसी दौरान सूचना मिली कि एनएच 48 पर भीलवाड़ा से जयपुर जाने वाले लेन पर शाहपुरा तिराहा की पुलिया पर एक कंटेनर खड़ा है, जिसमें संदिग्ध वस्तु



माण्डल थाना पुलिस ने अफीम डोडा-चूरा जब्त कर आरोपी को गिरफ्तार किया।

की शंका होने से उक्त वाहन को चालक सहित पकड़ा। सूचना पर माण्डल थानेदार राजपाल सिंह जाब्ता के साथ मौके पर पहुंच कर उक्त वाहन के चालक से नाम व पता पूछा तो अपना नाम प्रदीप कुमार पुत्र रामपाल वर्मा

भारतीय सेना के सटीक जवाब से पाक ने सीजफायर का आग्रह किया : शेखावत

जोधपुर, (कासं)। केंद्रीय संस्कृति एवं पर्यटन मंत्री गजेंद्र सिंह शेखावत ने दो टूक कहा कि भारतीय सेना के सटीक जवाब के कारण पाकिस्तान ने सीजफायर का आग्रह किया। उन्होंने कहा कि विश्वभर में जो लोग वर्ष 2014 से पहले की परिस्थितियों के चलते हुए भारत को एक कमजोर देश मानते थे, उन्होंने भी भारत की सैन्य क्षमता और सैनिकों की शक्ति को पहचाना है।

जानकारी के अनुसार रविवार को तिरंगा यात्रा के लिए अपने गृह नगर जोधपुर पहुंचे केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि पहलगाम की दर्दनाक घटना के बाद प्रधानमंत्री का संदेश था कि इस दुर्घात

कांग्रेस की रैली और जन जागरण अभियान आज

जयपुर। अखिल भारतीय कांग्रेस कमेटी के निर्णय अनुसार प्रदेश कांग्रेस अध्यक्ष गोविंद सिंह डोटासरा के निर्देशानुसार संविधान बचाओ अभियान और राहुल गांधी की सामाजिक न्याय के लिए जातिगत जनगणना की मांग को भाजपा की केंद्र सरकार द्वारा स्वीकारने पर हुई जीत पर कांग्रेस संविधान बचाओ रैलियां शुरू कर रही है। इसी सिलसिले में प्रभारी प्रदेश महासचिव विधायक रोहित बोहरा, जिला समन्वयक पूर्व आरटीडीसी चेयरमैन राज्य मंत्री धर्मेन्द्र राठौड के मुख्य आतिथ्य एवं जयपुर शहर कांग्रेस के अध्यक्ष आर आर तिवाड़ी के नेतृत्व में सोमवार, 19 मई को 10 बजे, जिलाधीश कार्यालय, कलेक्ट्री सकल जयपुर पर रैली एवं जन जागरण अभियान का आयोजन किया जाएगा। रैली एवं जन जागरण अभियान में जयपुर शहर के पूर्व सांसद, विधायक, पूर्व मंत्री, विधायक प्रत्याशी, पूर्व विधायक, प्रदेश पदाधिकारी, पीसीसी सदस्य, जयपुर शहर जिला कांग्रेस कमेटी पदाधिकारी आदि शामिल होंगे।

गांजा और नकदी के साथ युवक गिरफ्तार



पुलिस ने अवैध गांजा बेचने वाले एक युवक को गिरफ्तार किया।

रूपवास, (निसं)। पुलिस ने अवैध गांजा बेचने वाले एक युवक को गिरफ्तार किया है। उसके पास से 2 किलो 50 ग्राम गांजा और 1 लाख 40 हजार रुपये नकद बरायद किए गए।

थाना रूपवास के एसएचओ पन्नालाल आरपीएस अपनी टीम के साथ गश्त पर थे। टीम में एसएसआई हरदमसिंह, एसएसआई कुंजबिहारी, कांस्टेबल नेत्रपाल और हेमंत शामिल थे। पुलिस टीम चैकोरा रोड बिजलीघर के पास पहुंची। वहां एक संदिग्ध युवक मिला। पूछताछ में उसने अपना नाम पीयूष पुत्र तेजसिंह नाई निवासी चौरीखान, जगनेर रोड, थाना रूपवास,

जिला भरतपुर बताया। उसके पास मौजूद बैग की तलाशी ली गई। बैग से 2 किलो 50 ग्राम अवैध गांजा और गांजा बिस्की से मिली 1 लाख 40 हजार रुपये नकद बरायद किए गए। पुलिस ने गांजा और रुपये जब्त कर लिए। आरोपी के खिलाफ एनडीपीएस एक्ट की धारा 8/20 में मामला दर्ज किया गया है।

अवैध गांजा की खरीद-फरोख्त को लेकर जांच जारी है। यह कार्रवाई पुलिस अधीक्षक भरतपुर मृदुल कच्छावा, अतिरिक्त पुलिस अधीक्षक एडीएफ बयाना हरिराम कुमावत और वृत्ताधिकारी रूपवास नीरज भारद्वाज के निर्देशन में की गई।

73 किलोग्राम अफीम डोडा-चूरा जब्त कर एक जने को गिरफ्तार किया

अफीम डोडा-चूरा के परिवहन में प्रयुक्त वाहन कंटेनर को जब्त किया

जाति सुनार चंडीगढ़ जिले के थाना मनीमाजरा निवासी होना बताया। प्रदीप कुमार को वाहन में भरी सामग्री के बारे में पूछ तो कोई संतोषप्रद जवाब नहीं दिया। जिस पर उक्त वाहन को चेक किया तो केबिन में दो सफेद रंग के कट्टों में अफीम डोडा- चूरा का पाउडर भरा होना पाया, जिनका वजन 73. 220 किलोग्राम होना पाया। अवैध अफीम डोडा- चूरा को नियमानुसार जब्त किया गया। अफीम डोडा-चूरा के परिवहन में प्रयुक्त कंटेनर को जब्त कर अभियुक्त को गिरफ्तार किया।

सायबर अपराधों की रोकथाम के लिए भीलवाड़ा पुलिस प्रशासन सतर्क : बढ़ते सायबर अपराधों पर रोकथाम के लिए भीलवाड़ा पुलिस प्रशासन सतर्क है। इसके लेकर पिछले कुछ महिनों में पुलिस ने करोड़ों रुपये के फ्रॉड को पकड़कर अपराधियों को गिरफ्तार किया है। इसके साथ हजारों फर्जी



मोबाइल सीमें को भी बंद किया है, जिससे की साइबर अपराध पर लगाम लगाई जा सके।

भीलवाड़ा पुलिस अधीक्षक धर्मेन्द्र सिंह ने कहा कि सायबर फ्रॉड को लेकर साइबर थाना है जो अन्य जिलों की तरह कार्य कर रहा है। जिसमें प्रशिक्षित पुलिसकर्मी तैनात किए गए हैं जो बहुत अच्छा कार्य कर रहे हैं, जिसमें भारी संख्या में संदिग्ध मोबाइल नम्बरों को ब्लॉक करवाया गया है। इसके साथ ही प्रतिबिंब पोर्टल पर प्राप्त होने वाली शिकायतों और लोकेशन आने पर हम उनके खिलाफ कार्रवाई करते हैं। अभी तक इस टीम ने करोड़ों के ऐसे फ्रॉड का खुलासा किया है और एफआईआर दर्ज करके काफी आरोपियों को पकड़ा है। आमजन को जागरूक करने के लिए सोशल मीडिया के साथ ही अन्य कार्यक्रमों के माध्यम आयोजित किए गए, जिनके काफी अच्छे परिणाम भी अब सामने आ रहे हैं।

फर्जी कंपनी बनाकर करोड़ों की ठगी

अजमेर/नसीराबाद, (कासं)। नसीराबाद में फर्जी कंपनी बनाकर लोगों को निवेश के नाम पर गारंटी से मुनाफा दिलाने का झांसा देकर करोड़ों की ठगी का मामला सामने आया है। एक पीड़ित ने थाने में फर्जी कंपनी के डायरेक्टर बापू-बेटे सहित छह आरोपियों के खिलाफ धोखाधड़ी का मुकदमा दर्ज किया है। इस प्रकरण से जुड़े सभी आरोपी फरार हो गए।

नसीराबाद सिटी थाना क्षेत्र के हवा चक्की मोहल्ला निवासी मोबिनुद्दीन ने थाने में शिकायत देते हुए कंपनी के डायरेक्टर बापू-बेटे सहित छह लोगों के खिलाफ धोखाधड़ी कर रकम हड़पने का आरोप लगाते हुए मुकदमा दर्ज कराया है। दर्ज शिकायत में पीड़ित

मोबिनुद्दीन ने बताया कि 9 फरवरी को सादिक खान ने एक निजी कंपनी शुरू की। इस कंपनी में सादिक के पिता मोहम्मद याकूब डायरेक्टर बने, जबकि याकूब के भाई सलाउद्दीन और इमामुल हुसैन को बिजनेस पार्टनर और दूधिया मोहल्ला निवासी सकलेन व तोहीत को कंपनी का सीईओ बनाया गया। उनके द्वारा शहर में जगह-जगह बड़े-बड़े पोस्टर और बैनर लगाए गए, जिनमें निवेश पर मोटा मुनाफा देने के दावे किए गए। मोबिनुद्दीन ने भी इस झंझ में आकर कंपनी में अलग-अलग किश्तों में 1.45 लाख रुपये जमा करवा दिए। समय बीतने के बाद न तो उसे कोई मुनाफा मिला और न ही जमा रकम वापस की गई।

मोबिनुद्दीन ने बताया कि 9 फरवरी को सादिक खान ने एक निजी कंपनी शुरू की। इस कंपनी में सादिक के पिता मोहम्मद याकूब डायरेक्टर बने, जबकि याकूब के भाई सलाउद्दीन और इमामुल हुसैन को बिजनेस पार्टनर और दूधिया मोहल्ला निवासी सकलेन व तोहीत को कंपनी का सीईओ बनाया गया। उनके द्वारा शहर में जगह-जगह बड़े-बड़े पोस्टर और बैनर लगाए गए, जिनमें निवेश पर मोटा मुनाफा देने के दावे किए गए। मोबिनुद्दीन ने भी इस झंझ में आकर कंपनी में अलग-अलग किश्तों में 1.45 लाख रुपये जमा करवा दिए। समय बीतने के बाद न तो उसे कोई मुनाफा मिला और न ही जमा रकम वापस की गई।

‘श्रीगंगानगर में राजस्थान का पहला स्काउट गाइड का एडवेंचर पार्क बनेगा’



शिक्षा और पंचायती राज मंत्री मदन दिलावर ने हॉल निर्माण कार्य का भूमि पूजन किया।

अपने सम्बोधन में स्काउट गाइड की प्रशंसा करते हुए कहा कि स्काउट गाइड हर परिस्थिति में तैयार रहते हैं। उन्होंने मौजूद लोगों से प्लास्टिक का प्रयोग बंद करने की अपील करते हुए कहा कि प्लास्टिक के कारण पर्यावरण और

स्वास्थ्य पर बुरा प्रभाव पड़ता है। उन्होंने बेजुबान पक्षियों के लिए परिड़े लगाने और अधिक से अधिक पौधे लगाने का भी आह्वान किया। इस दौरान विधायक विहाणी ने कहा कि हिंदुस्तान स्काउट गाइड ने सेवा कार्यों में बढ़-चढ़ कर

हिस्सा लिया है। जिला मुख्यालय पर पहले भी विधायक निधि से कई विकास कार्य हुए हैं। उन्होंने इस मौके पर श्रीगंगानगर में राजस्थान का पहला स्काउट गाइड एडवेंचर पार्क बनाने की घोषणा की।

99 किलोग्राम नकली लोटस घी के साथ दुकानदार गिरफ्तार

करीली, (निसं)। लोटस कंपनी के नाम पर नकली घी बेचकर लोगों के स्वास्थ्य के साथ खिलवाड़ करने वाले दुकानदार मनोज गुप्ता पुत्र रामेश्वर गुप्ता निवासी विवेक बिहार कॉलोनी करीली को 99 किलोग्राम नकली घी के साथ कोतवाली थाना पुलिस ने गिरफ्तार कर लिया है।

कोतवाली थाना पुलिस से प्राप्त जानकारी के अनुसार गत 17 मई को हेमन्त जैन पुत्र मूलचंद जैन डिप्टी मैनेजर लोटस डेयरी प्रोडक्ट्स प्रा. लिमिटेड बनीपार्क जयपुर ने कोतवाली थाने पर रिपोर्ट दी थी कि मे मार्किटिंग के कर्तव्य से करीली मार्केट आया था तो पता चला कि मनोज किराना स्टोर नियर शिवा एकेडमी सीनियर सैकंडरी स्कूल मुंशी त्रिलोकचंद स्टेडियम के पास करीली लोटस डेयरी का नकली घी तथा लोटस डेयरी से 50 रुपये घन में बेचा जा रहा है, जिससे हमारी कंपनी को नुकसान हो रहा है। इस तरह के कृत्य से मनोज किराना स्टोर का संचालक मोनू आम जनता के स्वास्थ्य के साथ खिलवाड़ कर रहा है।

उक्त रिपोर्ट दर्ज कर पुलिस ने अनुसंधान प्रारम्भ किया गया। दौरान अनुसंधान हेमन्त जैन डिप्टी मैनेजर



पुलिस ने प्रोपराइटर मनोज कुमार गुप्ता को गिरफ्तार कर लिया।

लोटस डेयरी प्रोडक्ट्स प्रा. लिमिटेड बनीपार्क जयपुर ने उपस्थित थाना होकर सूचना दी कि हमारी लोटस कंपनी के कॉपीराइट का उपयोग कर जो दुकानदार नकली घी का बेचान कर रहा है उसे चलकर बता सकता हूं। इस पर थानाधिकारी अश्वत्थस गौतम पुलिस जाब्तो के साथ विवेक

बिहार कॉलोनी स्थित बताई गई दुकान मैसर्स मनोज इन्टरप्राइजेज पर पहुंचे और प्रोपराइटर मनोज कुमार गुप्ता से लोटस घी एगमार्क ग्रेड-स्पेशल के बेचान के बारे में पूछा गया और दुकान में उपलब्ध लोटस घी एगमार्क निकलवाया गया तो प्रोपराइटर मनोज दुकान में से लोटस घी एगमार्क ग्रेड-

प्रतिबंधित लकड़ियों से भरी पिकअप पकड़ी

पिकअप से प्रतिबंधित 20 क्विंटल लकड़ियां जब्त करने की कार्रवाई की



खिरोड़ के निकट मिठारवालों की ढाणी में पिकअप को पकड़ा।

खिरोड़, (निसं)। मिठारवालों की ढाणी में वन विभाग की टीम ने पिकअप से अवैध रूप से लकड़ियों से भरी पिकअप को पकड़ी। क्षेत्रीय वन अधिकारी अमित सैनी एवं उनकी टीम के सदस्य सहायक वनपाल नरेंद्र सिंह एवं वनरक्षक सुल्तान सिंह ने सूचना पर खिरोड़ की मिठारवालों की ढाणी में दबिश देकर रास्ते में दौड़ रही हरि लकड़ियों ले जाते हुए पिकअप को पकड़ लिया।

वन विभाग की टीम ने पिकअप से पंचमेल प्रतिबंधित 20 क्विंटल लकड़ियां अवैध रूप से परिवहन करते हुए गुंगारा (सीकर) निवासी प्रमोद कुमार नेहरा पुत्र गिरधारीलाल को पकड़ लिया। वन विभाग की टीम ने पिकअप को जब्त करते हुए आरोपी के खिलाफ रिपोर्ट दर्ज कर कार्यवाही शुरू कर दी गई है। गौरतलब है कि इस इलाके में कई वर्षों से अवैध रूप से लकड़ियों

का परिवहन किया जा रहा है। मगर संबंधित इलाके के थाना पुलिस द्वारा किसी भी प्रकार की गश्त लगाकर इनके खिलाफ कार्रवाई नहीं किए जाने की वजह से लकड़ियों का परिवहन का कार्य घड़ल्ले से चल रहा है। क्षेत्र के लोगों ने इलाके के गोठड़ा थाना पुलिस से इलाके में गश्त शुरू करके लकड़ियों के परिवहन कार्य पर रोक लगाई जाने की मांग की है।

नौकरानी को घर से चोरी करते पकड़ा, नगदी बरामद

पुलिस आरोपी महिला से पूछताछ कर रही है



नौकरानी के द्वारा चोरी की जाने की सूचना मिलने के बाद कामां थाना पुलिस मौके पर पहुंची और आवश्यक जानकारी जुटाई।

भरतपुर (निस)। कामां कस्बे के सुरजवाग कालोनी में स्थित बंसल वाटर सप्लायर के विष्णु बंसल के मकान में एक महिला चोरी करते समय पकड़ी गई।

ज्योति बंसल ने बताया कि हर रोज की तरह तरह बबीता जाटव निवासी बड़ा मोहल्ला कामां घर की साफ-सफाई करने आती थी तत्करीबन ढाई साल से बबीता जाटव हमारे घर में काम करती है, आज सुबह आठ बजे हर रोज की तरह आई और घर का काम करने लगी तभी मैं 11:30 बजे नहाने गई थी

- तत्करीबन ढाई साल से नौकरीनी घर में काम कर रही थी
- तलाशी ली तो उसके कपड़ों से तत्करीबन 55 हजार रुपए के करीब निकले, पुलिस को बुलाया

तभी अचानक नहाते समय कमरे से आवाज आने लगी तभी मैंने जल्दी में

आई तो देखा कि मेरे बैडरूम में अलमारी के पास खड़ी नजर आई। तभी मैंने पूछा कि बबीता इस कमरे में क्या कर रही हो, वह बिना कुछ कहे कमरे से बाहर निकल रही थी तभी अचानक उसके कपड़ों से पैसे गिरने लगे जिस पर हमने तलाशी ली तो उसके कपड़ों से तत्करीबन 55 हजार रुपए के करीब निकले। हमने कामां थाना पुलिस को सूचना दी। जिस पर कामां थाना पुलिस मौके पर पहुंची और महिला को हिरासत में लेकर थाने पहुंची, आरोपी महिला से पूछताछ जारी है।

गैस टैंकर और ट्रैलर की भिड़ंत, केबिन में फंसा ड्राइवर

गनीमत रही कि गैस टैंक को कोई नुकसान नहीं पहुंचा, अन्यथा जयपुर जैसा हादसा हो सकता था

उदयपुर, (कासं)। उदयपुर जिले के खेरवाड़ा में रविवार सुबह नेशनल हाइवे-48 पर एक बड़ा हादसा होते-होते बच गया। एक गैस टैंकर ने आगे चल रहे ट्रैलर में टक्कर मार दी, जिससे टैंकर का केबिन बुरी तरह क्षतिग्रस्त हो गया। हालांकि ट्रैलर में टक्कर मार दी, जिससे टैंकर का केबिन बुरी तरह क्षतिग्रस्त हो गया। हालांकि ट्रैलर में टक्कर मार दी, जिससे टैंकर का केबिन बुरी तरह क्षतिग्रस्त हो गया। हालांकि ट्रैलर में टक्कर मार दी, जिससे टैंकर का केबिन बुरी तरह क्षतिग्रस्त हो गया।

- गैस टैंकर के चालक ओवरटेक कर रहे वाहन को बचाने के प्रयास में अचानक टैंकर मोड़ दिया, टैंकर आगे चल रहे ट्रैलर से टकरा गया
 - उदयपुर-अहमदाबाद राष्ट्रीय राजमार्ग 48 पर खेरवाड़ा के समीप हादसा हुआ
- पहुंचाया। हादसे के बाद हाइवे पर लगभग आधे घंटे का जाम लग गया, जिसे क्रेन की मदद से क्षतिग्रस्त वाहन को हटाकर दूर किया गया। स्थानीय लोगों ने इस घटना के बाद खेरवाड़ा में फायर ब्रिगेड की मांग की है क्योंकि ऐसे हादसों में फायर ब्रिगेड की कमी से जान-माल का भारी नुकसान हो सकता है।

न्यायालयों में विचाराधीन प्रकरणों की प्रगति की अधिकारी नियमित मॉनिटरिंग करें

मुख्यमंत्री भजनलाल ने रविवार को न्यायालयों में जातिगत विभागीय प्रकरणों की समीक्षा बैठक की



मुख्यमंत्री भजनलाल शर्मा ने रविवार को मुख्यमंत्री आवास पर न्यायालयों में लंबित विभिन्न विभागों से संबंधित प्रकरणों की समीक्षा की। उन्होंने कहा, विधिक कारणों से किसी प्रकार की रूकावट ना आए इसके लिए राज्य सरकार द्वारा न्यायालयों में लंबित मामलों में प्रभावी रूप से पक्ष रखा जा रहा है।

जयपुर, 18 मई। मुख्यमंत्री भजनलाल शर्मा ने कहा कि राज्य सरकार प्रदेश की 8 करोड़ जनता के समग्र कल्याण के लिए समर्पण भाव से कार्य कर रही है। हम राज्य की चहुँमुखी प्रगति के लिए जनकल्याणकारी विकास योजनाओं का निर्बाध संचालन सुनिश्चित कर रहे हैं। इनमें विधिक कारणों से किसी प्रकार की रूकावट ना आए इसके लिए राज्य सरकार द्वारा न्यायालयों में लंबित मामलों में प्रभावी रूप से पक्ष रखा जा रहा है। शर्मा रविवार को मुख्यमंत्री आवास पर न्यायालयों में लंबित विभिन्न विभागों से संबंधित

■ मुख्यमंत्री ने निर्देश दिये कि उच्चाधिकारी स्वयं भी नियमित रूप से अधिवक्ताओं के साथ चर्चा करें व उन्हें प्रकरण से संबंधित पहलुओं से अवगत करायें।

प्रकरणों की समीक्षा कर रहे थे। मुख्यमंत्री ने कहा कि न्यायालयों में विचाराधीन प्रकरणों में विभाग की तरफ से नियुक्त अधिकारीगण प्रकरणों की प्रगति की नियमित मॉनिटरिंग करना सुनिश्चित करें। ये अधिकारी न्यायालय में पैरवी के लिए राज्य सरकार द्वारा नियुक्त अधिवक्ता के साथ निरंतर संपर्क में रहते हुए उन्हें आवश्यक दस्तावेज

समय पर उपलब्ध करवाएं जिससे इन प्रकरणों का शीघ्र निस्तारण हो सके। उन्होंने विभागों के शासन सचिवों को निर्देश दिए कि इस कार्य में लापरवाही बरतने वाले अधिकारियों के खिलाफ सख्त कार्यवाही की जाए। मुख्यमंत्री ने कहा कि उच्चाधिकारी स्वयं भी नियमित रूप से अधिवक्ताओं के साथ चर्चा कर प्रकरण से संबंधित विभिन्न

पहलुओं से उन्हें अवगत कराएं। मुख्यमंत्री ने कहा कि युवाओं को रोजगार उपलब्ध करवाना सरकार का लक्ष्य है। इसलिए न्यायालय में लंबित भर्ती संबंधी प्रकरणों का विधिवत परीक्षण करवाकर उनका शीघ्र निस्तारण करवाया जाए। इस अवसर पर मुख्य सचिव सुधांशु पंत, पुलिस महानिदेशक यू आर साहू, महाधिवक्ता राजेन्द्र प्रसाद, विभिन्न अतिरिक्त महाधिवक्तागण एवं संबंधित विभागों के उच्चाधिकारी उपस्थित रहे।

मायावती ने भतीजे आकाश आनन्द को मुख्य नेशनल को-ऑर्डिनेटर बनाया

लखनऊ/दिल्ली, 18 मई। बसपा सुप्रीमो मायावती ने एक बार फिर अपने भतीजे आकाश आनंद पर भरोसा जताते हुए उन्हें पार्टी का मुख्य नेशनल को-ऑर्डिनेटर बनाया है। दरअसल, आकाश आनंद रविवार को एक बार फिर बुआ मायावती के साथ नजर आए। आज मायावती ने सेंट्रल ऑफिस, लोधी रोड, दिल्ली में बसपा की एक राष्ट्रीय स्तरीय बैठक बुलाई, जिसमें देश के हर राज्यों से आए पदाधिकारी शामिल हुए। उत्तर प्रदेश के सारे जिला अध्यक्ष, को-ऑर्डिनेटर भी शामिल हुए। बैठक में सारे नेशनल कोर्डिनेटर, जनरल सेक्रेटरी एवं प्रदेशों के अध्यक्ष भी मौजूद रहे।

आरएसएस ...

(प्रथम पृष्ठ का शेष) लश्कर-ए-तैयबा का ऑपरेटिव था। लश्कर-ए-तैयबा ने भारत में हमलों की तैयारी करने के लिए टास्क दिया था। जिसके बाद वो नेपाल में कई सालों तक बेस बनाकर वहां से लगातार भारत में आतंकवादी हमले करवा रहा था। लेकिन बाद में वो नेपाल से भागकर पाकिस्तान में छिपा हुआ था और इंडिया का मोस्ट वांटेड आतंकी था।

‘भाजपा, सेना के पराक्रम का चुनावी उपयोग नहीं करे’

कांग्रेस ने रेलवे टिकट पर ऑपरेशन सिंदूर व मोदी के प्रचार पर आपत्ति की

■ पूर्व मुख्यमंत्री कमलनाथ के मीडिया सलाहकार ने कहा कि भारत में सेना को राजनीतिक बहस से दूर रखने की स्वस्थ परम्परा है। भाजपा इस परम्परा को तोड़ सेना के अभियान को प्रचार सामग्री बना रही है।

बबले कहा कि भारत में हमेशा एक स्वस्थ परंपरा रही है कि सेना को राजनीतिक बहस से दूर रखा जाता है, लेकिन भाजपा इस परंपरा को तोड़ते हुए सेना के अभियान को भी प्रचार सामग्री बना रही है। लेकिन, अब जब आप रेलवे टिकट बुक करते हैं, तो ऑनलाइन टिकट पर ऑपरेशन सिंदूर का विज्ञापन दिखाई देता है, जिसमें प्रधानमंत्री नरेंद्र मोदी की तस्वीर और उनका बयान छपा होता है। इससे यह साफ जाहिर होता है कि भाजपा आगामी बिहार चुनाव को देखते हुए सेना के शौर्य का इस्तेमाल राजनीतिक लाभ के लिए कर रही है, यह गलत है। उन्होंने कहा कि अगर ऐसे प्रयासों पर समय

रहते प्रतिबंध नहीं लगा, तो यह देश के लिए एक गलत मिसाल बन जाएगी। जवाब में भाजपा ने कहा कांग्रेस के पेट में दर्द क्यों? भाजपा प्रवक्ता सत्येंद्र जैन चौधरी ने कहा, कांग्रेस हमारे सेना के शौर्य का अपमान कर रही है। ऑपरेशन सिंदूर हमारी माला-बहनों के सिंदूर उजाड़ने का प्रतिशोध था। सेना ने 100 से ज्यादा आतंकियों को मार गिराया गया। यह न्यू नॉर्मल है। यह डिफेंस सिस्टम की विजय है। कांग्रेस को इससे दुख हो रहा है। राहुल गांधी तो कहते रहे हैं कि भारतीय सेना चीन की सेना से पिट जाती है। कांग्रेस के पेट में दर्द होना स्वाभाविक है।

पायलट सोमवार को छत्तीसगढ़ में “संविधान बचाओ यात्रा” में भाग लेंगे

रायपुर में पायलट, पहलगाम आतंकी हमले में मृतक दिनेश मीरानिया के घर गये

■ पायलट ने कहा कि इस यात्रा के द्वारा केन्द्रीय एजेंसियों के दुरुपयोग सहित कानून व्यवस्था के मुद्दे को जनता तक पहुँचाने की कोशिश की जायेगी।

बचाओ यात्रा” निकालने वाली है जिसमें प्रभारी सचिन पायलट शामिल होंगे, इस यात्रा के माध्यम से केंद्रीय एजेंसियों के दुरुपयोग सहित कानून

व्यवस्था के मुद्दे को आम जनता तक पहुँचाने की कोशिश की जाएगी। मीडिया से चर्चा करते हुए पायलट ने कहा, हम चाहते हैं कि भविष्य में इस तरह की घटना को अंजाम देने वाली ताकतें हमेशा के लिए समाप्त हों। भारतीय सेना ने जो शौर्य का परिचय दिया है, पराक्रम दिखाया है उसका कोई सानो नहीं है, उन सबको हम सलूट करते हैं। हमें ऐसा कोई आश्वासन मिला है क्या कि भविष्य में पाकिस्तान ऐसा दुस्साहस फिर नहीं करेगा, ये एक बड़ा सवाल है। उन्होंने कहा कि सीजफायर की

घोषणा अमेरिका को राष्ट्रपति कर रहे हैं, हमारा मुद्दा आतंकवाद है लेकिन जानबूझकर कश्मीर के मुद्दे को चर्चा में लाया गया जिसका मुझे खेद है अमेरिका के राष्ट्रपति, प्रधानमंत्री, विदेश मंत्री ने जब भी चर्चा की आतंकवाद की बात नहीं की। पायलट ने कहा कि भारतीय सेना और हमारे डीएमओ ने जो जानकारी दी उस पर हमें भरोसा है। उन्होंने कहा कि आतंकवाद के खिलाफ टेरर फंडिंग को रोकने के लिए आतंकवाद के इंफ्रास्ट्रक्चर को रद्द करने के लिए जो करना चाहिए, हम सरकार के साथ हैं।

MARUTI SUZUKI ARENA

गर्मियां
कूल ऑफर्स की!



3 years 100 000 km WARRANTY**
EXTENDABLE UPTO 6 YEARS

विशेष
ऑफर

ALTO K10 ₹68 100* | WAGONR ₹68 100*



SCAN TO
CONNECT
TO SHOWROOM
NEAR YOU



E-BOOK TODAY AT
WWW.MARUTISUZUKI.COM

Contact us at
1800-102-1800

T&C Apply Features and accessories shown may not be part of standard fitment. Black Glass Shade on the vehicle is due to the lighting effect. Images used are for illustration purposes only. Car color may vary due to printing on paper. Offers vary across variants. Maruti Suzuki India Limited reserves the right to discontinue offers without notice. *Offer includes consumer offer, exchange bonus and institutional or rural offer (wherever applicable) on selected models/variants. Above mentioned savings amount is the value of maximum savings on selected models. Offer valid with selected financiers only. **3 years or 100 000 km whichever is earlier. Above offers are valid till 31st May, 2025.



राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मेन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033 बीकानेर कार्यालय: कुम्भाना हाऊस, हनुमान हथा, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908